



ఆధునిక సాంకేతిక విద్యకు ఎస్.వీ.ఎస్ అదృ

యాదగిరిగుట్ట, డిసెంబర్ 22: (రోమింగ్ స్వార్స్): విద్యార్థులను భావి భారత పౌరులుగా తీర్చిదిద్దడంలో సాంకేతికత కీలకమని, యాదగిరిగుట్టలో ఎస్.వీ.ఎస్ (SVN) ఇది గుర్తించి ముందుకు సాగడం వల్ల ఆధునికతకు అడ్డా నిలబడిందని రాష్ట్ర ప్రభుత్వ విప్, ఆలేరు ఎమ్మెల్యే బీర్ల ఐలయ్య కొనియాడారు. సోమవారం యాదగిరిగుట్ట పట్టణంలో ఎస్.వీ.ఎస్ 30 ఏళ్ల త్రిలుమినా వేడుకలను ఆయన జ్యోతి ప్రజ్వలన చేసి వైభవంగా ప్రారంభించారు. సాంకేతికతను అందిపుచ్చుకుని పోటీ ప్రపంచాన్ని జయించాలని ఎస్.వీ.ఎస్ గుర్తించిందన్నారు. ఆలేరు ఎమ్మెల్యే ఐలయ్య ప్రసంగిస్తూ.. మారుతన్న కాలంతో పాటు విద్యా విధానంలోనూ మార్పులు రావాలన్నారు. “ఎస్.వీ.ఎస్ త్రిలుమినా వేడుకలు విద్యా ప్రపంచానికి ఆదర్శమని కొనియాడారు. ఇది పాఠశాల కాదు, అద్భుతమైన టెక్నాలజీ కేంద్రం.

ఇక్కడ అందిస్తున్న ఆధునిక బోధన పద్ధతులు విద్యార్థులను గ్లోబల్ లీడర్లుగా తీర్చిదిద్దుతాయి. నేటి వేగవంతమైన ప్రపంచంలో త్వరితగతిన సరైన నిర్ణయాలు తీసుకోవడం ఎంతో ముఖ్యం. ఆ దిశగా ఈ సంస్థ విద్యార్థులను సన్నద్ధం చేయడం అభినందనీయం” అని పేర్కొన్నారు.

పేద విద్యార్థులకు అండగా

‘ఎస్.వీ.ఎస్’ యాజమాన్యం

లాభాపేక్ష కంటే సేవా దృక్పథమే మిన్న అని రుజువు చేసిందని ఎమ్మెల్యే స్పష్టం చేశారు. “ఈ పాఠశాల పేద విద్యార్థులకు అండగా నిలిచిందని నేను నమ్ముతున్నాను. ఆర్థికంగా వెనుకబడిన ప్రతిభావంతుడైన పిల్లలకు నాణ్యమైన విద్య అందాలి. ఈ పాఠశాలను నా సొంత పాఠశాలగా భావించి, దీని అభివృద్ధికి నా సంపూర్ణ సహకారం ఎల్లప్పుడూ ఉంటుంది” అని భరోసా ఇచ్చారు.



ఎస్.వీ.ఎస్ 30ఏళ్ల త్రిలుమినా వేడుకలను జ్యోతి ప్రజ్వలనం చేసి ప్రారంభించిన రాష్ట్ర ప్రభుత్వ విప్, ఆలేరు ఎమ్మెల్యే బీర్ల ఐలయ్య, ఆలేరు మార్కెట్ కమిటీ చైర్మన్ చైతన్య, ఎస్.వీ.ఎస్ ఫౌండర్ గొట్టిపర్తి భాస్కర్, ప్రిన్సిపాల్ గొట్టిపర్తి మాధురి, డైరెక్టర్ గొట్టిపర్తి హిమాంశు, గొట్టిపర్తి వృత్తి



ఎస్.వీ.ఎస్ లక్ష్యం.. నాణ్యమైన విద్య

ప్రభుత్వ విద్యా వ్యవస్థను బలోపేతం చేస్తూనే, సేవా భావంతో పనిచేసే ప్రైవేటు విద్యాసంస్థలను ప్రభుత్వం ప్రోత్సహిస్తుందని ఆయన చెప్పారు. డిజిటల్ తరగతులు, అత్యాధునిక ల్యాబ్లు, క్రమశిక్షణతో కూడిన బోధన ఇక్కడ ఉండటం గర్వకారణమన్నారు.

సందడిగా ప్రారంభోత్సవం

ఈ కార్యక్రమంలో పాఠశాల ఉపాధ్యాయులు మరియు భారీ సంఖ్యలో తల్లిదండ్రులు పాల్గొన్నారు. ఎమ్మెల్యే రాకతో విద్యార్థులు, ఉ

పాధ్యాయుల్లో కొత్త ఉత్సాహం కనిపించింది. పాఠశాల ఆవరణ అంతా పండుగ వాతావరణాన్ని తలపించింది. తమ ప్రాంతంలో ఇంతటి ఆధునిక వసతులు గల పాఠశాల రావడంపై సానికులు హర్షం వ్యక్తం చేస్తున్నారు. ఆలేరు మార్కెట్ కమిటీ చైర్మన్ చైతన్య, జిల్లా కాంగ్రెస్ నాయకులు మాజీ ఎంపీపీ వీర శ్రీశైలం, గుట్ట పట్టణ మాజీ అధ్యక్షులు గుండ్లపల్లి భరత్ గౌడ్, శంకర్ నాయక్ తదితరులు పాల్గొన్నారు. ఈ సందర్భంగా విద్యార్థులు ప్రదర్శించిన సాంస్కృతిక కార్యక్రమాలు ఎంతగానో ఆకట్టుకున్నాయి.

జోక్యం చేసుకోలేం

జహీచ్‌ఎంసీ డివిజన్ల పునర్విభజనపై హైకోర్టు

02

స్ట్రీట్ రౌడీలా రేవంత్ మాట్లాడారు

ప్రశ్నలకు సమాధానం చెప్పలేక అపసోపాలు

మండిపడ్డ బీఆర్ఎస్ ఎమ్మెల్యే హరీష్ రావు

03

సమ్మిట్‌తో ప్రతిష్ట

గ్లోబల్ సమ్మిట్‌తో పెరిగిన ప్రతిష్ట

- అంతర్జాతీయ స్థాయిలో తెలంగాణకు ఇమేజ్
- సమ్మిట్ ద్వారా 5లక్షల కోట్లకు పైగా పెట్టుబడులు
- ఎంఓయూలపై చులకనగా మాట్లాడితే ఎలా
- మీ హయాంలో ఎంఓయూలపై పెట్టుబడులే లేవు
- కేసీఆర్ వ్యాఖ్యలను తిప్పికొట్టిన మంత్రి శ్రీధర్ బాబు

కమిషన్ కోసం కాలేజీల ప్రాజెక్టు

మేడిగడ్డ ప్రాజెక్టు గురించి మాట్లాడటం ఆపండి

- రూ. లక్షల కోట్లు అప్పులు చేసి ఎదురురాదా?
- పెద్దపల్లి జిల్లాలో కూలిన చెక్‌డ్యామ్‌లు పరిశీలన
- కేసీఆర్ తీరుపై ఉత్తమ్ విమర్శలు

02

నూతన సర్పంచుల ప్రమాణ స్వీకారం

- గ్రామ పాలనకు కొత్త అధ్యాయం
- ప్రజల ఆకాంక్షలే మార్గదర్శకం ముగిసిన అధికారుల పాలన

02

రన్‌వేపై కూర్చోని రాత పరీక్ష

ఒడిషా ఘటనపై సోషల్ మీడియాలో వైరల్

హాజింగార్లు ఉద్యోగం కోసం అభ్యర్థులకు పరీక్ష రాసేందుకు ఒడిశా ప్రభుత్వం సంబల్‌పూర్ జిల్లాలోని జమిన్‌పూర్ రన్‌వేను తేటాయించారు. డెన్వీలు, మ్యూబీలు వంటి కనీస సౌకర్యాలు లేకుండా 8,000మందికి పైగా అభ్యర్థులు రన్‌వేపై కూర్చోని పరీక్ష రాశారు. అభ్యర్థులను పర్యవేక్షించేందుకు డ్రోన్‌లను వినియోగించడం గమనార్హం.

04

రాష్ట్రపతికి వీడ్కోలు

ముగిసిన శీతాకాల విశాంతి



రాష్ట్రపతికి వీడ్కోలు

ముగిసిన శీతాకాల విశాంతి

హైదరాబాద్, డిసెంబర్ 22: భారత రాష్ట్రపతి ద్రౌపది ముర్ము హైదరాబాద్ శీతాకాల విశాంతి పూర్తి చేసుకుని తిరిగి ఢిల్లీకి బయలుదేరారు. డిసెంబర్ 17 నుంచి 22 వరకు సికింద్రాబాద్ లోని రాష్ట్రపతి నిలయం (జొల్లారం)లో బస చేశారు. సోమవారం ఉదయం హాకీంపేట్ వాయుసేన స్టేషన్ నుంచి ప్రత్యేక విమానంలో బయలుదేరి వెళ్లారు. ఈ సందర్భంగా రాష్ట్రపతికి సీఎం రేవంత్ రెడ్డి వీడ్కోలు పలికారు. రాష్ట్ర ఉన్నతాధికారులు, ప్రజాప్రతినిధులు కూడా ఈ కార్యక్రమంలో పాల్గొని ఆమెకు శుభాకాంక్షలు తెలిపారు. కాగా, ఆదివారం సాయంత్రం రాష్ట్రపతి నిలయంలో నిర్వహించిన ‘ఎల్ హామ్’ కార్యక్రమంలో సీఎం రేవంత్ రెడ్డి సహా పలువురు మంత్రులు, గవర్నర్ జిష్టుదేవ్ వర్మ, ఇతర ప్రముఖులు హాజరయ్యారు. ఈ సందర్భంగా రాష్ట్రపతి అతిథులతో సంభాషించారు. ఈ శీతాకాల విశాంతి కాలంలో రాష్ట్రపతి ద్రౌపది ముర్ము వివిధ అధికారిక కార్యక్రమాల్లో పాల్గొనడంతో పాటు రాష్ట్ర అభివృద్ధి సంబంధిత అంశాలపై కూడా దృష్టి సారించారు.

జీహెచ్ఎంసీ డివిజన్ల పునర్విభజన

జోక్యం చేసుకోలేమన్న హైకోర్టు



హైదరాబాద్, డిసెంబరు 22: జీహెచ్ఎంసీ డివిజన్ల పునర్విభజనను సవాల్ చేస్తూ దాఖలైన పిటిషన్ పై హైకోర్టులో విచారణ జరిగింది. వాదనలు విన్న ధర్మాసనం.. ఈ విషయంలో జోక్యం చేసుకోలేమని స్పష్టం చేసింది. జీహెచ్ఎంసీలో డివిజన్ల సంఖ్యను 150 నుంచి 300కు పెంచుతూ ప్రభుత్వం నిర్ణయం తీసుకున్న సంగతి తెలిసిందే. దీనిని సవాల్ చేస్తూ ఉన్నత న్యాయస్థానంలో పిటిషన్ దాఖలైంది. ఎంసీహెచ్ఆర్డీలో సెంటర్ ఫర్ గుడ్ గవర్నన్స్ సమర్పించిన నివేదిక ఆధారంగా వార్డుల పునర్విభజన చేశామని ప్రభుత్వం చెబుతున్నా.. ఆ నివేదికను బయటపెట్టలేదని, అభ్యంతరాల స్వీకరణకు తగినంత గడువు ఇవ్వలేదని పిటిషన్ తరపు న్యాయవాదులు వాదించారు. చట్టపరిధిలోనే డిలివిటేషన్ నోటిఫికేషన్ జారీ చేసినట్లు ప్రభుత్వం తరపు న్యాయవాది బుధదాసేరు కోర్టుకు వివరించారు. సమాచారం ఇప్పటికే వెబ్సైట్లో ఉంచామని, ఇప్పటివరకు అందిన 3,100 అభ్యంతరాలు పరిష్కరిస్తున్నామన్నారు.

విద్యుత్ ఉద్యోగులకు 17.651 శాతం డీపీ

హైదరాబాద్, డిసెంబరు 22: విద్యుత్ ఉద్యోగులకు తెలంగాణ రాష్ట్ర ప్రభుత్వం గుడ్ న్యూస్ చెప్పింది. 17.651 శాతం డీపీను ఖరారు చేసింది. 2025, జూలై 1వ తేదీ నుంచి ఈ డీపీ అమలు కానుంది. డీపీ పెంపు ప్రతిపాదనలకు డిప్యూటీ సీఎం భద్రీ విక్రమార్క ఆమోదం తెలిపారు. ట్రాన్స్కో, జెన్కో, ఎన్సీడీసీఎల్, ఎన్సీడీసీఎల్ పరిధిలోని ఉద్యోగులందరికీ డీపీ వర్తిస్తుంది. రాష్ట్ర ప్రభుత్వం తీసుకున్న ఈ నిర్ణయం వల్ల మొత్తం 71,387 మంది ఉద్యోగులు, ఆర్థికస్థ, పన్నుసర్దుకు లబ్ధి చేకూరనుంది. అంతేకాకుండా విద్యుత్ సంస్థలపై నెలకు 9.39 కోట్ల రూపాయల ఆదనపు ఆర్థిక భారం పడనుంది.

మావోయిస్టుల భారీ డంప్ ధ్వంసం

ఛత్తీస్ గఢ్, డిసెంబర్ 22: ఒడిశా-ఛత్తీస్ గఢ్ సరిహద్దు ప్రాంతంలో మావోయిస్టులు దాచిపెట్టిన భారీ ఆయుధ సామగ్రిని భద్రతా దళాలు స్వాధీనం చేసుకున్నాయి. మావోయిస్టుల కదలికలపై అందిన వక్కా సమాచారంతో కూంబింగ్ ఆపరేషన్ చేపట్టిన జవాన్లు, మీనాగట్ల అడవుల్లో భూమిలో పాతిపెట్టిన పేలుడు పదార్థాలు, ఆయుధాలను వెలికితీశారు. సరిహద్దు జిల్లాల్లోని అటవీ ప్రాంతంలో మావోయిస్టులు భారీ విద్యుదానికి ప్లాన్ చేస్తున్నట్లు ఇంటిలిజెన్స్ వర్గాల నుంచి సమాచారం అందింది. దీనితో రంగంలోకి దిగిన ప్రత్యేక బలగాలు, స్థానిక పోలీసు దళాలు సంయుక్తంగా గాలింపు చర్యలు చేపట్టాయి. ఈ తనిఖీల్లో మావోయిస్టుల ఆయుధ తయారీ కేంద్రాన్ని, ప్రదేశంలో మావోయిస్టులు నిల్వ చేసిన భారీ ఆయుధ గిడ్డంగిని గుర్తించారు. ఆయుధ తయారీ కేంద్రాన్ని ధ్వంసం చేసి, అక్కడున్న ఆయుధాలను స్వాధీనం చేసుకున్నారు. పోలీసుల విచారణ ప్రకారం, స్వాధీనం చేసుకున్న వాటిలో భారీ ఎత్తున ఐఈడీ పేలుడు పదార్థాలు, వైర్లు, డీజిల్ పేటర్లు, మందుగుండు సామగ్రి మరియు కొన్ని దేశవాళీ తుపాకులు ఉన్నాయి. వీటితో పాటు మావోయిస్టులకు సంబంధించిన యూనిఫామ్లు, కిట్ బ్యాగులు మరియు విప్లవ సాహిత్యాన్ని కూడా భద్రతా దళాలు స్వాధీనం చేసుకున్నాయి. భారీ స్థాయిలో పేలుడు పదార్థాలు లభించడంతో ఆ ప్రాంతంలో అదనపు బలగాలను రంగంలోకి దించారు. మావోయిస్టులు భద్రతా దళాలను లక్ష్యంగా చేసుకుని ఈ పేలుడు పదార్థాలను అమర్చాలని భావించి ఉండవచ్చని అధికారులు అనుమానిస్తున్నారు. ప్రస్తుతం ఆ ప్రాంతమంతా జిల్లెడ్ పడుతున్నామని, అటవీ ప్రాంతంలో గాలింపు చర్యలు కొనసాగుతున్నాయని పోలీసు ఉన్నతాధికారులు తెలిపారు. ఈ సందర్భంగా కిరణ్ చౌహాన్ మాట్లాడుతూ.. ఈ కార్యక్రమం మావోయిస్టులు భద్రతా బలగాలపై దాడులు చేయడానికి ఆయుధాలు తయారు చేసేందుకు ఉపయోగిస్తున్నారని తెలిపారు. డంప్ ను ధ్వంసం చేయడం వల్ల వారి కార్యకలాపాలకు, నిర్వహణకు అటకాయం ఏర్పడుతుందని అన్నారు. ఈ ఏడాది ఛత్తీస్ గఢ్లో మావోయిస్టు వ్యతిరేక ఆపరేషన్లు ఉధృతం చేశామని పేర్కొన్నారు. మార్చి 2026 నాటికి మావోయిస్టులను పూర్తిగా అంతం చేయాలనే లక్ష్యంతో భద్రతా బలగాలు తీవ్రంగా కృషి చేస్తున్నాయని తెలిపారు.



కమీషన్ల కోసం కాళేశ్వరం ప్రాజెక్టు

- మేడిగడ్డ ప్రాజెక్టు గురించి మాట్లాడటం ఆపండి
- రూ. లక్షల కోట్లు లబ్ధులు చేసి ఎదురుదాడా?
- పాలమూరు -రంగారెడ్డిని ఎందుకు పండ్పెట్టారు
- ఇవన్ఈన చేసినందుకు సిగ్గుతో తలదించుకోవాలి
- పెద్దపల్లి జిల్లాలో కూలిన చెక్ డ్యామ్లు పరిశీలన
- కేసీఆర్ తీరుపై తీవ్ర పదజాలంతో ఉత్తమ్ విమర్శలు

పెద్దపల్లి, డిసెంబర్ 22: కమీషన్ల కోసం కాళేశ్వరం ప్రాజెక్టు కట్టి రూ. లక్షల కోట్లు అప్పులు చేసిన వారు ఇప్పుడు మళ్లీ రెంకెలు వేస్తున్నారని నీటిపారుదల శాఖ మంత్రి ఉత్తమ్ కుమార్ రెడ్డి విమర్శించారు. మాజీ ముఖ్యమంత్రి కేసీఆర్ డిజైన్ చేసి.. నిర్మించిన కాళేశ్వరం వారి హయాంలోనే కూలిందని మంత్రి ఉత్తమ్ కుమార్ రెడ్డి విమర్శించారు. మేడిగడ్డ ప్రాజెక్టు గురించి మాట్లాడటం ఆపి.. సిగ్గుతో తలదించుకోవాలని ఎద్దేవా చేశారు. బీఆర్ఎస్ హయాంలో ఐదేళ్లలో వాడుకున్న నీరు 70, 80 టీఎంసీలే. 1.80 లక్షల కోట్ల ప్రాజెక్టు నిరుపయోగం కావడం బీఆర్ఎస్ ఘనత. ఏపీకి 512, తెలంగాణకు 299 టీఎంసీలు అనేది పదేళ్లకు అంగీకరించారు. పాలమూరు, ఎన్ఎల్బీసీని బీఆర్ఎస్ పూర్తి చేస్తుంటే ఎవరైనా అడ్డుకున్నారా అని ప్రశ్నించారు. గత ప్రభుత్వం చేసిన అప్పులకు వడ్డీల కింద



ఏటా రూ.16వేల కోట్లు చెల్లిస్తున్నాం. పాలమూరు-రంగారెడ్డి ప్రాజెక్టుకు పర్యావరణ అనుమతులు పూర్తిగా రాలేదు. ఈ ప్రాజెక్టుకు సంబంధించిన రూ.5 వేల కోట్ల బిల్లులు పెండింగ్లో పెట్టారు. ప్రాజెక్టు పూర్తి చేయకుండానే పాలమూరు ప్రజలకు అన్యాయం చేశారని ఉత్తమ్ విమర్శించారు. ఈ మేరకు బీఆర్ఎస్ అధినేత కేసీఆర్ పై మంత్రి ఉత్తమ్ కుమార్ రెడ్డి తీవ్ర ఆగ్రహం వ్యక్తం చేశారు. తమ ప్రభుత్వంపై అనవసరంగా విమర్శలు చేస్తే చూస్తూ ఊరుకోమని హెచ్చరించారు. కేసీఆర్ చెప్పినట్లే అసత్యాలేనని విమర్శించారు. పాలమూరు - రంగారెడ్డి ప్రాజెక్టుకు రూ. 27 వేల కోట్లు ఖర్చు పెట్టారని.. అయిన 90 శాతం పనులు కూడా ఎందుకు పూర్తి చేయలేదని ప్రశ్నించారు. కేసీఆర్ ప్రభుత్వం రూ.5 వేల కోట్లు పెండింగ్ బిల్లులు పెట్టారని ఆరోపించారు. పాలమూరు - రంగారెడ్డి ప్రాజెక్టుకు ఎన్నిరాన్మెంట్ క్రియరేన్స్ రాలేదని చెప్పుకొచ్చారు. పాలమూరు - రంగారెడ్డి ప్రాజెక్టు పూర్తి చేయకుండా మహబూబ్ నగర్ ప్రజలను బీఆర్ఎస్ మోసం చేసిందని ధ్వజమెత్తారు సోమవారం పెద్దపల్లి

జిల్లాలో మంత్రి ఉత్తమ్ పర్యటించారు. ఈ సందర్భంగా గుంపుల, అడవి సోమనపల్లి గ్రామాల్లో కూలిపోయిన చెక్ డ్యాంలను పరిశీలించారు. ఈ ఘటనపై అధికారులపై తీవ్ర ఆగ్రహం వ్యక్తం చేశారు. గుంపుల, అడవి సోమనపల్లి గ్రామాల్లో కూలిపోయిన చెక్ డ్యాంలపై విజిలెన్స్ విచారణకు ఆదేశించామని తెలిపారు. ఈ పనులను నాసిరకంగా, నాణ్యతలేమితో నిర్మించినా లేదా ఎవరైనా కావాలనే ధ్వంసం చేసినట్లు తేలినా కఠిన చర్యలు తీసుకుంటామని హెచ్చరించారు. ఈ విషయాన్ని తమ ప్రభుత్వం చాలా సీరియస్ గా తీసుకుందని అన్నారు. ఈ విచారణను వేగవంతం చేసి బాధ్యులను గుర్తించాలని ఇప్పటికే విజిలెన్స్ అధికారులను ఆదేశించామని అన్నారు. రైతన్నలకు మేలు చేసే చెక్ డ్యాంలను ఎవరైనా కావాలని ధ్వంసం చేయడానికి ప్రయత్నిస్తే ఊపేక్షించబోమని మంత్రి ఉత్తమ్ కుమార్ రెడ్డి హెచ్చరించారు. 'నీటి వాటాలో 71 శాతం మాకు 29శాతం ఏపీకి ఇవ్వాలని మేము పోరాడుతున్నాం. 17 జనవరి 2024, ఫిబ్రవరిలో కేఆర్ఎంబీకి లేఖ ఇచ్చాం. ఇరిగేషన్ కాంట్రాక్టర్ల లిస్ట్ తీయండి. కేసీఆర్ హయాంలో లాగా ఏపీ కాంట్రాక్టర్లకు మేము ఇచ్చామా..? హరికేరావు పేరు మార్చుకుని గోబిల్డే అని పెట్టుకోవాలి. కాళేశ్వరం విషయంలో పదే పదే అసత్యాలు మాట్లాడుతున్నారు. బీఆర్ఎస్ నాయకులు సిగ్గుతో తలవంచుకోవాలి. తెలంగాణ ప్రజల తలను తాకట్టు పెట్టి కేసీఆర్ కాళేశ్వరం ప్రాజెక్టు కట్టారు. కేసీఆర్ కట్టిన కాళేశ్వరం కూలిపోయింది. రాష్ట్రంలో ఇప్పుడున్న ప్రాజెక్టులను కట్టింది కాంగ్రెస్. కాళేశ్వరం నుంచి గత ఐదేళ్లలో 70 టీఎంసీల నీళ్లను మాత్రమే ఉపయోగించారు. హరికేరావు అతి తెలివితేటలు వాడటం ప్రజలు గమనిస్తున్నారు. కృష్ణా జలాల్ విషయంలో 2014 నుంచి 2020 వరకు జరిగిన అపెక్స్ కౌన్సిల్ భేటీల్లో కేసీఆర్ సంతకాలు పెట్టారని మంత్రి ఉత్తమ్ కుమార్ రెడ్డి ప్రస్తావించారు.

గ్లోబల్ సమ్మిట్ తో పెరిగిన ప్రతిష్ట

మొదటి పేజీ తరువాయి
కేసీఆర్ హయాంలోనూ అనేక ఒప్పందాలు జరిగాయి, కానీ అన్నీ కార్యరూపం దాల్చలేదు. మేము వాటి గురించి ఎప్పుడూ రచ్చ చేయలేదు. ఇప్పుడు మేము కుదుర్చుకున్న ప్రతి ఒప్పందాన్ని క్షేత్రస్థాయిలోకి తీసుకెళ్లేందుకు పక్కా ప్లాన్-ఆన్ చేస్తున్నాం' అని స్పష్టం చేశారు. ఈ పెట్టుబడుల ద్వారా 1.40 లక్షల మందికి ప్రత్యక్షంగా, మరో 2 లక్షల మందికి పరోక్షంగా ఉపాధి లభిస్తుందని ఆయన ధీమా వ్యక్తం చేశారు. హైదరాబాద్ త్వరలోనే ప్రపంచానికి 'జీసీసీ క్యాపిటల్' కాబోతోందని మంత్రి ప్రకటించారు. గడిచిన ఏడాది కాలంలోనే 75 అంతర్జాతీయ స్థాయి గ్లోబల్ కేవబిలిటీ సెంటర్లను

రాష్ట్రానికి తీసుకువచ్చామని వెల్లడించారు. ఐటీ, ఎరోస్పేస్, వ్యాక్సిన్ తయారీ రంగాల్లో తెలంగాణ అగ్రగామిగా ఉందని, ప్రపంచానికి అవసరమైన మూడు వంతుల వ్యాక్సిన్లు ఇక్కడి నుంచే ఎగుమతి అవుతున్నాయని గుర్తుచేశారు. వ్యాపార సంస్కరణల అమలులో కేంద్ర ప్రభుత్వం నుంచి తెలంగాణ అవార్డు అందుకోవడం మా ప్రభుత్వ పనితీరుకు నిదర్శనమని పేర్కొన్నారు. వరంగల్ టెక్నోటెల్ పార్క్ బీఆర్ఎస్ పేటెంట్ అని చెప్పుకోవడంపై మంత్రి స్పందిస్తూ.. రక్షణ రంగంలో అలాగే ఐటీ , మ్యూనిఫైక్చరీంగ్ రంగాలకు పునాది వేసింది కాంగ్రెస్ పార్టీయే. కాకతీయ మెగా టెక్నోటెల్ పార్క్ పనులు అసంపూర్ణంగా ఉంటే, సీఎం రేవంత్ రెడ్డి స్వయంగా నందర్నించి నిధులు కేటాయించి పనులు పూర్తి చేయించారు. పీఎం మిత్ర పథకం కింద కేంద్రం

నుండి 30 కోట్ల నిధులు తెచ్చింది మేమని వివరించారు. బీఆర్ఎస్ నేతలను ఉద్దేశించి మంత్రి ఘాటు వ్యాఖ్యలు చేస్తూ.. మీరు హైవేలో ఉన్నారు.. మేము ప్రజల్లో హాప్ క్రియేట్ చేస్తున్నాం అన్నారు. గత ప్రభుత్వంలో ఉన్న 'గోల్డ్ పాస్' కల్చరీసు రద్దు చేశామని, అందరినీ కలుపుకుని పారిశ్రామికాభివృద్ధికి కృషి చేస్తున్నామని చెప్పారు. కేవలం పరిశ్రమలు తేవడమే కాకుండా, స్థానిక యువతకు ఉపాధి దక్కాలా ఐటీఐ లను ఏటీసీ లుగా మార్చామని మంత్రి తెలిపారు. ఎంఎస్ఎంఈల కోసం కొత్త పాలసీని తీసుకువచ్చామని, పారిశ్రామికవేత్తల్లో నమ్మకాన్ని నింపుతూ కక్షసాధింపులు లేని పాలనను అందిస్తున్నామని శ్రీధర్ బాబు స్పష్టం చేశారు. రాబోయే మూడేళ్లలో మరిన్ని భారీ పెట్టుబడులను ఆకర్షించి తెలంగాణను దేశంలోనే నంబర్ వన్ పారిశ్రామిక రాష్ట్రంగా నిలబెడతామని ఆయన ధీమా వ్యక్తం చేశారు.

సర్పంచుల ప్రమాణ స్వీకారం

గ్రామ పాలనకు కొత్త అధ్యాయం • ప్రజల ఆకాంక్షలే మార్గదర్శకం

హైదరాబాద్, డిసెంబర్ 22 : తెలంగాణ రాష్ట్రవ్యాప్తంగా గ్రామ పంచాయతీ ఎన్నికల్లో విజయం సాధించిన నూతన సర్పంచులు, ఉపసర్పంచులు, వార్డు సభ్యులు అధికారికంగా ప్రమాణ స్వీకారం చేశారు. జిల్లా, మండల కేంద్రాల్లోని గ్రామ పంచాయతీ కార్యాలయాలు ఈ సందర్భంగా సందడిగా మారాయి. ప్రజాప్రతినిధులు తమ పదవీ బాధ్యతలు స్వీకరించడంతో గ్రామ పాలనకు కొత్త ఊపిరి వచ్చినట్లుంది. ప్రమాణ స్వీకార కార్యక్రమాలను సంబంధిత ఎంపీడీఓలు, పంచాయతీ కార్యదర్శులు పర్యవేక్షించగా, గ్రామ పెద్దలు, మాజీ ప్రజాప్రతినిధులు, పార్టీ నాయకులు, కార్యకర్తలు, పెద్ద సంఖ్యలో గ్రామస్థులు హాజరై నూతన సర్పంచులను అభినందించారు. పూలమాలలు, శాలువలతో సన్మానిస్తూ శుభాకాంక్షలు తెలిపారు. ఈ సందర్భంగా నూతనంగా బాధ్యతలు స్వీకరించిన సర్పంచులు మాట్లాడుతూ, గ్రామాభివృద్ధి తమ ప్రధాన లక్ష్యమని, ప్రజల నమ్మకాన్ని నిలబెట్టుకుంటూ పారదర్శకంగా పాలన సాగిస్తామని స్పష్టం చేశారు.

తాగునీరు, పారిశుధ్యం, రహదారులు, విద్యుత్, ఉపాధి హామీ పనులు, సలక్ష్య పథకాల అమలులో ఎలాంటి నిర్లక్ష్యం లేకుండా పనిచేస్తామని తెలిపారు. ప్రతి వర్గానికి న్యాయం జరిగేలా గ్రామసభల ద్వారా నిర్ణయాలు తీసుకుంటామని పేర్కొన్నారు. అలాగే, ప్రభుత్వ పథకాలను అర్హులైన లబ్ధిదారులకు చేరవేయడంలో ప్రత్యేక శ్రద్ధ చూపుతామని, అవినీతి, వక్షపాతం లేకుండా గ్రామాన్ని అభివృద్ధి పథంలో నడిపిస్తామని హామీ ఇచ్చారు. యువత, మహిళలు, రైతులు, దళితులు, బీసీలు, మైనారిటీల సంక్షేమానికి ప్రాధాన్యం ఇస్తామని తెలిపారు. అధికారులు మాట్లాడుతూ, ప్రజాప్రతినిధులు % - % అధికారుల సమన్వయంతో పనిచేస్తే గ్రామాల అభివృద్ధి వేగంగా సాధ్యమవుతుందని అన్నారు. గ్రామ పంచాయతీలకు సంబంధించిన పనులు, నిధుల వినియోగం, రికార్డుల నిర్వహణలో నూతన సర్పంచులు నిబంధనలను తప్పనిసరిగా పాటించాలని సూచించారు. ప్రమాణ స్వీకార కార్యక్రమాల అనంతరం కొన్ని గ్రామాల్లో ప్రత్యేక గ్రామసభలు



నిర్వహించి, ప్రాధాన్యతా పనులపై చర్చించారు. గ్రామ సమన్వయను గుర్తించి వాటికి పరిష్కార మార్గాలు రూపొందించడంపై దృష్టి సారించారు. గ్రామ స్థాయిలో ప్రజాస్వామ్యాన్ని మరింత బలోపేతం చేసే దిశగా నూతన సర్పంచుల ప్రమాణ స్వీకారం కీలకంగా మారిందని పలువురు అభిప్రాయపడ్డారు. ప్రజల ఆకాంక్షలకు అనుగుణంగా పనిచేస్తే గ్రామాలు నిజమైన అభివృద్ధి దిశగా అడుగులు వేస్తాయని స్థానికులు ఆశాభావం వ్యక్తం చేస్తున్నారు. మొత్తంగా, నూతన సర్పంచుల ప్రమాణ స్వీకారంతో తెలంగాణ గ్రామ పాలనలో కొత్త అధ్యాయం ప్రారంభమైంది అని చెప్పవచ్చు.

జనవరి 13 నుంచి కైట్ ఫెస్టివల్

మొదటి పేజీ తరువాయి
పునరుజ్జీవింపబడిన చెరువుల వద్ద ఈ కైట్ ఫెస్టివల్ ను నిర్వహించాలని గౌరవ ముఖ్యమంత్రి ఆకాంక్షను సిఎస్ తెలిపారు. దీని ద్వారా నగరంలోని నీటి వనరుల పునరుద్ధరణలో సాధించిన విజయాలను ప్రజలకు తెలియజేయడం లక్ష్యమని ఆయన అన్నారు. గుర్తించిన ప్రదేశాల్లో కైట్ ఫెస్టివల్ కు సంబంధించిన ఏర్పాట్లను పర్యవేక్షించి సమన్వయం చేయడానికి జిహెచ్ఎంసీ హెచ్ఎండిఎ , హైద్రా తరపున ఒక్కొక్క ప్రత్యేక అధికారిని నియమించాలని ఆయన ఆదేశించారు. జనవరి మొదటి వారం నుంచి మంత్రులు పునరుద్ధరించబడిన చెరువులను సందర్శించి ఏర్పాట్లను సమీక్షిస్తారని ఆయన తెలిపారు. మాచేశలో హైద్రా కమిషనరీ ఏవి రంగనాథ్ నగరవ్యాప్తంగా హైద్రా ద్వారా పునరుజ్జీవింపబడిన చెరువులపై సమగ్ర ప్రజెంటేషన్ ఇచ్చారు. నీటి నిల్వ సామర్థ్యం పెంపు, పర్యావరణ స్థిరత్వం, ప్రజాప్రయోజనాల కోసం చేపట్టిన పునరుద్ధరణ పనులను వివరించారు.





ఎస్.పీ.ఎన్.లో ఆదర్శవంతమైన విద్యాబోధన

ఎస్.పీ.ఎన్ 'త్రిలుమినా' వేడుకలను ఘనంగా ప్రారంభించిన ప్రభుత్వ విప్ బీర్ల ఐలయ్య

పేద పిల్లలను అక్కూన చేర్చుకున్న ఎస్.పీ.ఎన్ : రాష్ట్ర ప్రభుత్వ విప్, ఆలేరు ఎమ్మెల్యే బీర్ల ఐలయ్య ప్రశంస

త్రిలోమిన వేడుకలకు నేటి అతిథి

అకడమిక్ ఎగ్జిజిషన్ ను

ప్రారంభించనున్న గుట్ట ఎమ్మార్వో గణేష్

యాదగిరిగుట్ట, రోమింగ్ స్ట్రాస్: యాదగిరిగుట్ట పట్టణంలోని ఎస్.పీ.ఎన్ డిజిటల్ స్కూల్లో నిర్వహిస్తున్న త్రిలోమిన వేడుకలలో రెండవ రోజు మంగళవారం అకడమిక్ ఎగ్జిజిషన్ ను యాదగిరిగుట్ట మండల రెవెన్యూ అధికారి గణేష్ నాయక్ ప్రారంభించనున్నారు. విద్యార్థులు రూపొందించిన మ్యాథమెటిక్స్, సైన్స్, సోషల్ లకు సంబంధించిన ఎగ్జిబిట్లను ఆయన తిలకించనున్నారు. ఈ సందర్భంగా విద్యార్థులను ఉద్దేశించి ప్రసంగించనున్నారు.

యాదగిరిగుట్ట, డిసెంబర్ 22:
యాదగిరిగుట్టలోని ప్రముఖ విద్యాసంస్థ ఎస్.పీ.ఎన్ (హెచ్ఎచ్ఎ) డిజిటల్ స్కూల్ 30 వసంతాల వేడుకలను (త్రిలుమినా) సోమవారం ఆలేరు ఎమ్మెల్యే, ప్రభుత్వ విప్ బీర్ల ఐలయ్య ఘనంగా ప్రారంభించారు. పాఠశాల ఆవరణలో ఏర్పాటు చేసిన ఈ వేడుకకు ఆయన ముఖ్య అతిథిగా హాజరై, జ్యోతి ప్రజ్వలన చేసి ఉత్సవాలను ప్రారంభించారు. ఎస్.పీ.ఎన్ ఫౌండర్ గొట్టిపర్తి భాస్కర్, ప్రిన్సిపాల్ గొట్టిపర్తి మాధురి డైరెక్టర్ గొట్టిపర్తి పృథ్వి, గొట్టి పర్తి హిమాంశు లు ఆయనకు ఘనంగా స్వాగత ఏర్పాట్లు చేశారు.



పాఠశాల అభివృద్ధికి పూర్తి సహకారం

బీర్ల ఐలయ్య ఈ సందర్భంగా ఎమ్మెల్యే బీర్ల ఐలయ్య మాట్లాడుతూ ఎస్.పీ.ఎన్ పాఠశాలతో తనకున్న అనుబంధాన్ని గుర్తు చేసుకున్నారు. ఆయన ప్రసంగంలోని ముఖ్యాంశాలు: సొంత పాఠశాలగా భావిస్తాను: “ఎస్.పీ.ఎన్ సంస్థ నా సొంత పాఠశాలగా భావిస్తాను. గత మూడు దశాబ్దాలుగా ఈ ప్రాంతంలో వేలాది మంది విద్యార్థులకు నాణ్యమైన విద్యను అందిస్తూ, క్రమశిక్షణకు మారుపేరుగా నిలవడం అభినందనీయం” అని కొనియాడారు.

ప్రభుత్వ సాయం అందిస్తాం: పాఠశాల పురోభివృద్ధికి, విద్యార్థుల ఉజ్జ్వల భవిష్యత్తుకు తన వంతుగా అన్ని రకాల సహకారాన్ని అందిస్తానని హామీ ఇచ్చారు. అవసరమైన చోట ప్రభుత్వ పరంగా తగిన సాయం అందేలా చూస్తానని పేర్కొన్నారు.

అభివృద్ధిలో భాగస్వామ్యం: విద్యా రంగంలో ఆధునిక సాంకేతికతను అందిపుచ్చుకుంటూ దూసుకుపోతున్న ఈ సంస్థ అభివృద్ధిలో తాను ఎల్లప్పుడూ భాగస్వామిగా ఉంటానని స్పష్టం చేశారు.

ఉత్సాహంగా సాగిన వేడుకలు

1995లో గొట్టిపర్తి భాస్కర్ దార్శనికతతో ప్రారంభమైన ఈ సంస్థ, ప్రస్తుతం ప్రిన్సిపాల్ గొట్టిపర్తి మాధురి, డైరెక్టర్ పృథ్వి ఆధ్వర్యంలో అద్భుతంగా రాణిస్తోందని అతిథులు కొనియాడారు. ఈ కార్యక్రమంలో ఆలేరు మార్కెట్ కమిటీ చైర్మన్ అయినాల్ చైతన్య దేవేందర్ రెడ్డి, యాదగిరిగుట్ట మాజీ ఎంపీపీ వీర శ్రీశైలం, జిల్లా కాంగ్రెస్ నాయకులు బీర్ల శంకర్, గుట్ట మండల కాంగ్రెస్ నాయకులు గుండ్లపల్లి భరత్ గౌడ్, తుర్కపల్లి మండల కాంగ్రెస్ అధ్యక్షులు ధనావత్ శంకర్ నాయక్ తదితరులు పాల్గొన్నారు.

ఈ వేడుకల్లో భాగంగా విద్యార్థులు ప్రదర్శించిన సాంస్కృతిక ప్రదర్శనలు అందరినీ ఆకట్టుకున్నాయి. ఈ నెల 31 వరకు కొనసాగే ఈ 'త్రిలుమినా' ఉత్సవాల్లో అకడమిక్ ఎగ్జిబిషన్, క్రీడా పోటీలు మరియు పూర్వ విద్యార్థుల సమైక్యత వంటి కార్యక్రమాలు ఉండనున్నాయి. ఈ కార్యక్రమంలో పాఠశాల యాజమాన్యం, ఉపాధ్యాయులు, విద్యార్థులు మరియు తల్లిదండ్రులు పెద్ద ఎత్తున పాల్గొన్నారు.



నూతన సర్పంచ్- ఉప సర్పంచ్ లకు ఆత్మీయా సన్మాన సభ

నేడు గుట్టకు ముగ్గురు మంత్రుల రాక

యాదగిరిగుట్ట, రోమింగ్ స్ట్రాస్: మంగళవారం ఉదయం 10:00 గంటలకు యాదగిరిగుట్ట పట్టణంలోని శ్రీ లక్ష్మి నరసింహ ఫంక్షన్ హాల్లో గెలుపొందిన సర్పంచులకు, ఉప సర్పంచులకు, కాంగ్రెస్ పార్టీ నుండి పోటీచేసిన సర్పంచ్ అభ్యర్థులకి తెలంగాణ రాష్ట్ర ప్రభుత్వ విప్ ఆలేరు ఎమ్మెల్యే యాదాద్రి భువనగిరి జిల్లా కాంగ్రెస్ పార్టీ రథ సారథి శ్రీ బీర్ల ఐలన్న ఆధ్వర్యంలో ఆత్మీయ సన్మాన కార్యక్రమం నిర్వహించామన్నారు. ఈ కార్యక్రమానికి ముఖ్యఅతిథిలుగా తెలంగాణ రాష్ట్ర రోడ్డు భవనాలు సినిమాటోగ్రఫీ శాఖ మంత్రివర్యలు శ్రీ కోమటి వేంకట రెడ్డి గారు, ఎస్పి ఎస్సీ మైనారిటీ సంక్షేమ శాఖ, జిల్లా ఇంచార్జ్ మంత్రి వర్యులు అడ్లూరి లక్ష్మణ్ కుమార్ గారు. రవాణా, టీసీ సంక్షేమ శాఖ మంత్రివర్యులు పొన్నం ప్రభాకర్ గౌడ్ గారు,భువనగిరి ఎంపీ చామల కిరణ్ కుమార్ రెడ్డి గారు,భువనగిరి ఎమ్మెల్యే కుంభం అనిల్ కుమార్ రెడ్డి గారు. పాల్గొననున్నారు.

పార్టీలకు అతీతంగా సర్పంచ్ కి సన్మానాలు



నూతన గ్రామ పంచాయతీకి ఎన్నికైన సర్పంచ్, గిన్నారపు లత రామ స్వామి ఉపసర్పంచ్, వార్డ్ మెంబెర్స్ నీ పార్టీలకు అతీతంగా పుష్పగుచ్ఛం అందచేసి శాలువా తో సన్మానించారు. కార్యక్రమంలో మాజీ సర్పంచ్ లు, ఎంపి.టి.సి లు పలు పార్టీల అధ్యక్షులు,కార్యదలు, మాజీ సర్పంచ్ మునిగెల రాజు, నారభోయిన మహేశ్వరి ఎల్లెస్వామి, మాజీ.జిపి. చెక్ పవర్ డాక్టర్ శాగంటి శ్రీనివాస్, గ్రామ కాంగ్రెస్ పార్టీ అధ్యక్షుడు భైరపాక విలియా, హనుక్, సుదీర్, ప్రశాంత్, టిఆర్ఎస్ అధినేత లు దాసరి రాజేందర్, తదితరులు సన్మానాలు చేసి అభినందించారు.

తెలంగాణ పంచాయితీలు దేశానికి ఆదర్శం

ఆ ఘనత తొలి సీఎం కేసీఆర్ దే

సర్పంచ్ ప్రమాణస్వీకారంలో మాజీమంత్రి జగదీశ్ రెడ్డి వ్యాఖ్య

సూర్యాపేట, డిసెంబర్ 25: తెలంగాణ గ్రామపంచాయతీలు యావత్ దేశానికే ఆదర్శమని మాజీ మంత్రి జగదీశ్ రెడ్డి తెలిపారు. ఆ ఘనత ముమ్మటికీ తెలంగాణ తొలి ముఖ్యమంత్రి కేసీఆర్ దే అని అన్నారు. గత ఉమ్మడి పాలనలో ఏమాత్రం అభివృద్ధికి నోచుకోని గ్రామాలు.. పోరాడి సాధించుకున్న తెలంగాణలో అన్ని గ్రామాల రూపురేఖలు మార్చుకున్నామని గుర్తుచేశారు. సూర్యాపేట నియోజకవర్గం లోని ఆత్మకూర్ (ఎస్) మండలం వెమ్మికల్ గ్రామ సర్పంచ్ ప్రమాణస్వీకారం వేడుకకు జగదీశ్ రెడ్డి హాజరయ్యారు. ప్రమాణ స్వీకారం అనంతరం నూతన సర్పంచ్, ఉపసర్పంచ్, వార్డు మెంబర్లను సత్కరించారు. ఈ సందర్భంగా జగదీశ్ రెడ్డి మాట్లాడుతూ.. కేసీఆర్ హయాంలో పదేండ్లు ఎనలేని అభివృద్ధి సాధించుకున్నామని తెలిపారు. దేశంలోనే అభివృద్ధి చెందిన గ్రామాల్లో మొదటి పది తెలంగాణ గ్రామాలే ఉన్నాయని.. మొదటి 20 గ్రామాల వారీగా చూసిన 19 స్థానాలను తెలంగాణ గ్రామాలే కైవసం చేసుకున్నాయని పేర్కొన్నారు. అంతటి ఘన చరిత్ర కేసీఆర్ పాలనకి సార్వమైందని పేర్కొన్నారు. పైర ప్రకృతి వనాలతో పచ్చదనం పెంచుకున్నామని.. వాటి సంరక్షణకై ప్రతి గ్రామంలో వాలర్ ట్యాంకు ఏర్పాటు చేసుకున్నామని జగదీశ్ రెడ్డి తెలిపారు. మిషన్ భగీరథ ట్యాంకుల ద్వారా మంచినీటి సమస్య తీర్చామని, గ్రామానికో ట్రాక్టర్, వైకుంఠధామాలు, రోడ్లు ఇలా గ్రామానికి కావలసిన సౌకర్యాలు అన్ని పూర్తి చేసుకున్నామని పేర్కొన్నారు. ఇన్ని సౌకర్యాలు ఉన్న గ్రామాలు దేశంలోనే మరెక్కడా లేవని.. అందుకే మన తెలంగాణ గ్రామాలు అభివృద్ధిలో నెంబర్ వన్ గా నిలిచాయని స్పష్టం చేశారు. ఎన్నికలప్పుడే రాజకీయాల తప్ప.. గ్రామాలను ఐక్యతతో అభివృద్ధి చేసుకుందామని జగదీశ్ రెడ్డి నూచించారు. ఇదే కేసీఆర్ నేర్పిన అభివృద్ధి మంత్రం.. ఈ మార్గంలోనే అభివృద్ధి సాధ్యమని స్పష్టం చేశారు. అంతా ఐక్యతతో కలిసి గ్రామాలను మరింత అభివృద్ధి పథంలో నడపాలని పిలుపునిచ్చారు

వేర్వేరు రోడ్డు ప్రమాదాల్లో నలుగురు దుర్మరణం


మంచెర్యాలలో ముగ్గురు, ఖమ్మంలో ఒకరు మృతి

మంచెర్యాల/ఖమ్మం, డిసెంబర్ 25: రోడ్డు ప్రమాదాలు రోజు రోజుకు పెరిగిపోతూనే ఉన్నాయి. అధిక వేగం, నిర్లక్ష్యమైన డ్రైవింగ్ కారణంగా రోడ్డు ప్రమాదాలు జరిగి అనేక మంది ప్రాణాలు కోల్పోతున్నారు. ఇంటి నుంచి బయటకు వెళ్లిన వారు తిరిగి వచ్చే వరకు నమ్మకం లేకుండాపోతున్న పరిస్థితి. అసలు ప్రమాదం ఎక్కడి నుంచి వస్తుందో తెలియడం లేదు. పెద్ద ప్రమాదాలు జరిగి ప్రాణాలతో బయటపడి మృత్యుంజయులుగా ఉన్న వారు ఎందరో ఉండగా.. చిన్న ప్రమాదాలకు ప్రాణాలు కోల్పోయిన వారు ఉన్నారు. రోడ్డు ప్రమాదాల నివారణకు చర్యలు చేపట్టినా కూడా ఎక్కడో చోట ప్రమాదాలు జరిగి అనేక మంది మ-రణిస్తున్నారు. ఈ క్రమంలో సోమవారం మంచెర్యాల, ఖమ్మంలో జరిగిన రెండు వేర్వేరు ప్రమాదాల్లో నలుగురు మృత్యువాత పడ్డారు. తాజాగా మంచెర్యాలలో జరిగిన రోడ్డు ప్రమాదం తీవ్ర విషాదాన్ని నింపింది. జిల్లాలోని ఇందారం క్రాస్ రోడ్డు వద్ద సోమవారం ఘోర రోడ్డు ప్రమాదం జరిగింది. ఆగి ఉన్న బొరెరోసు వేగంగా దూసుకొచ్చిన లారీ బలంగా ఢీకొట్టింది. ఈ ప్రమాదంలో ముగ్గురు అక్కడికక్కడే మృతి చెందారు. వరి నాల్గు వేసేందుకు మహారాష్ట్ర నుంచి కరీంనగర్ జిల్లాకు 23 మంది కూలీలు బొరెరోలు వెళ్తున్నారు. ఈ క్రమంలో ఇందారం క్రాస్ వద్ద బొరెరో వాహనం కొద్దిసేపు ఆగింది. ఇంతలో అనుకోని ప్రమాదం వారిని వెంటాడింది. ఓ లారీ అతి వేగంగా దూసుకొచ్చి బొరెరోను ఢీకొట్టింది. దింత్ ముగ్గురు ప్రాణాలు కోల్పోగా.. పలువురు తీవ్రంగా గాయపడ్డారు. సమాచారం అందిన వెంటనే పోలీసులు అక్కడకు చేరుకుని క్షతగాతులను జిల్లా ఆస్పత్రికి తరలించారు. మృతి చెందిన వారిని పోస్టుమార్డం నిమిత్తం ప్రభుత్వాస్పత్రికి తరలించారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు. ఖమ్మం రోడ్డు ప్రమాదంలో ద్విచక్ర వాహనదారుడు మృతి చెందిన ఘటన సోమవారం ఎదులాపురం మున్సిపాలిటీలో చోటు చేసుకుంది. ప్రత్యక్ష సాక్షులు తెలిపిన వివరాలు ఇలా ఉన్నాయి. నాయుడుపేట బైపాస్ రోడ్డు నుంచి ఖమ్మం వైపు వెళ్తున్న పాముల కేశవులు అనే ద్విచక్ర వాహనదారుడిని ఖమ్మం నుంచి నాయుడు పేట వైపుగా వస్తున్న ఆర్రిసి బస్సు ఢీ కొట్టింది. దింత్ తీవ్ర గాయాలపాలైన కేశవులు అక్కడికక్కడే మృతి చెందాడు. విషయం తెలుసుకున్న ఖమ్మం రూరల్ పోలీసులు సంఘటన స్థలానికి చేరుకొని మృతదేహాన్ని ఖమ్మం ప్రభుత్వ వైద్యాశాల మార్చురికి తరలించారు. కేసు నమోదు చేసి దర్యాప్తు చేపట్టారు.

రాజకీయాలు ఆపండి.. గ్రామాల అభివృద్ధికి పాటుపడండి

ప్రభుత్వ విప్, ఆలేరు ఎమ్మెల్యే బీర్ల అయిలయ్య

యాదగిరిగుట్ట, రోమింగ్ స్ట్రాస్: గామపంచాయతీ ఎన్నికలు ముగిసినయే. గ్రామాలకు నూతన పాలకవర్గాలు కొలువుదీరాయి. సర్పంచులు, ఉప సర్పంచులు, వార్డు సభ్యులు ప్రమాణ స్వీకారం చేసి పదవీ బాధ్యతలు చేపట్టారు. ఇక రాజకీయాలు ఆపి అందరినీ సమన్వయం చేసుకుంటూ గ్రామాల అభివృద్ధిపై దృష్టి సారించండి అని నూతనంగా ఎన్నికైన గ్రామ ప్రజాప్రతినిధులకు ప్రభుత్వ విప్, ఆలేరు ఎమ్మెల్యే బీర్ల అయిలయ్య హితబోధ చేశారు. సోమవారం యాదగిరిగుట్ట మండలం సైదాపురం, మాసాయిపేట, వంగపల్లి, గౌరాయపల్లి.. తుర్కపల్లి మండలం గంధమల్ల, వాసాలమర్రి, తుర్కపల్లి.. బొమ్మలరామారం మండలం యావాపూర్, మాచన్ పల్లి, మర్కాల.. మోటకొండూర్ మండలం కాటేపల్లి, మోటకొండూర్ లో నూతనంగా ఎన్నికైన



గ్రామపంచాయతీ పాలకవర్గం ప్రమాణ స్వీకార వేడుకలకు ఆయన హాజరయ్యారు. నూతనంగా ఎన్నికైన సర్పంచులు, ఉప సర్పంచులకు యాదగిరిగుట్ట దేవస్థానం

కందువాలు కప్పి స్వామివారి లడ్డూప్రసాదం అందజేసినారు. ఈ సందర్భంగా ఆయన మాట్లాడుతూ.. ఎన్నికల సమయంలో రాజకీయ పార్టీల వరంగా పోటీ పడదామని, ఎన్నికలు ముగిసాయి గనుక అందరం కలిసి గ్రామాలను అభివృద్ధి చేసుకుందామన్నారు. గత రెండేళ్ల నుండి గ్రామపంచాయతీలకు పాలకవర్గాలు లేకపోవడంతో.. గ్రామాల్లో చాలా సమస్యలు తీవ్ర వేశాయని, ఆ సమస్యలు తీర్చుకుని గ్రామాలను అభివృద్ధి పథంలో నడపాలంటే అందరూ సమన్వయంతో పని చేయాలని సూచించారు. గ్రామాలు రాష్ట్రానికి పట్టుకొమ్మలని, గ్రామాలు అభివృద్ధి చెందితేనే రాష్ట్రం అభివృద్ధిలో దూసుకుపోతుందన్నారు. పదేళ్లు అధికారంలో ఉన్న బీఆర్ఎస్ ప్రభుత్వం గ్రామాలను పట్టించుకోకపోవడంతో.. గ్రామాల్లో అభివృద్ధి లేకుండా పోయిందన్నారు. కానీ ప్రజా ప్రభుత్వం అలా వ్యవహరించదని, ప్రభుత్వ వరంగా గ్రామాలకు అధిక నిధులు మంజూరు చేసి అభివృద్ధి చేస్తామని హామీ ఇచ్చారు. ఈ కార్యక్రమంలో మాజీ ఎంపీపీ వీర శ్రీశైలం, మాజీ సర్పంచ్ బీర్ల శంకర్, మాజీ ఉప సర్పంచ్ గుండ్లపల్లి భరత్ గౌడ్ తదితరులు ఉన్నారు.



పై సలిస్తేనే ప్రమాణ స్వీకారం చేస్తాం

ఉప సర్పంచ్ గా ఎన్నుకుంటే డబ్బులిస్తానని ఆనంద్ గౌడ్ మాటిచ్చి మోసం చేసేందు డబ్బులు ముట్టలేదని ప్రమాణ స్వీకారం చేయని ఫక్కిరుగూడెం వార్డు సభ్యులు బొమ్మలరామారం మండలం ఫక్కిరుగూడెంలో వింత ఘటన

యాదగిరిగుట్ట, రోమింగ్ స్ట్రాస్: తనను ఉప సర్పంచ్ గా ఎన్నుకుంటే డబ్బులిస్తానని ఓ గ్రామ వార్డు సభ్యుడు హామీ ఇచ్చి తీరా ఉప సర్పంచ్ గా ఎన్నుకున్నాక మాట తప్పడంతో.. ఆ గ్రామ వార్డు సభ్యులు సోమవారం ప్రమాణ స్వీకారం చేయలేదు. వివరాల్లోకి వెళ్తే.. బొమ్మలరామారం మండలం ఫక్కిరుగూడెం గ్రామానికి ఈ నెల 11న మొదటి విడతలో గ్రామపంచాయతీ ఎన్నికలు జరిగాయి. సర్పంచ్ స్థానం సహా ఏనివిడి వార్డులకు ఎన్నికలు జరిగాయి. కాగా 8వ వార్డు సభ్యుడిగా గెలిచిన జగ్గర్ ఆనంద్ గౌడ్ తనను ఉప సర్పంచ్ గా ఏకగ్రీవంగా ఎన్నుకుంటే.. ఒక్కో వార్డు సభ్యుడికి రూ.2 లక్షల చొప్పున ఏడుగురు వార్డు సభ్యులకు కలిపి మొత్తం రూ.14 లక్షలు ఇస్తానని



ఒప్పుకున్నారు. దీంతో అంగీకరించిన ఏడుగురు వార్డు సభ్యులు 8వ వార్డు సభ్యుడు జగ్గర్ ఆనంద్ గౌడ్ ను ఎన్నికలు జరిగిన రోజున్నే ఉప సర్పంచ్ గా ఏకగ్రీవంగా ఎన్నుకున్నారు. ఆ రోజు నుండి ఇస్తానన్న డబ్బులు ఇవ్వాలని ఎన్నిసార్లు అడిగిన సదరు వ్యక్తి ఇవ్వకుండా తాత్కాలం చేస్తూ వచ్చాడు. కాగా సోమవారం సర్పంచ్, ఉప సర్పంచ్, వార్డు సభ్యులు ప్రమాణ స్వీకారం చేయాల్సి ఉండగా.. ఏడుగురు వార్డు సభ్యులు ప్రమాణ స్వీకారానికి

హాజరు కాలేదు. డబ్బులు విషయంలో సదరు ఉప సర్పంచ్ గా ఎన్నికైన ఆనంద్ గౌడ్ నుండి ఎలాంటి స్పందన రాకపోవడంతో.. వార్డు సభ్యులు తమ ప్రమాణ స్వీకారాన్ని బహిష్కరించారు. డబ్బులు ఇస్తేనే వార్డు సభ్యులుగా ప్రమాణ స్వీకారం చేస్తామని తేల్చి చెప్పారు. దీంతో అధికారులు తప్పని పరిస్థితుల్లో సర్పంచ్, ఉప సర్పంచ్ లను మాత్రమే ప్రమాణ స్వీకారం చేపించి వెళ్లెనోయారు.

‘సర్పంచ్ గా ఉన్నన్ని రోజులు మందు తాగను’ ప్రమాణ స్వీకారం అనంతరం గుజ్జవానికుంట సర్పంచ్ దూప్ సింగ్ నాయక్ వాగ్ధానం

యాదగిరిగుట్ట, రోమింగ్ స్ట్రాస్: సర్పంచ్ గా ఉండే ఐదేళ్ల పాటు తాను మద్యం సేవించబోనని, మద్యం తాగేవాళ్లను ప్రోత్సహించబోనని గుజ్జవానికుంట సర్పంచ్ గుగులోతు దూప్ సింగ్ నాయక్ వాగ్ధానం చేశారు. తుర్కపల్లి మండలం గుజ్జవానికుంటలో గ్రామ సర్పంచ్ గా దూప్ సింగ్ నాయక్ సోమవారం ప్రమాణ స్వీకారం చేశారు. అనంతరం తాను సర్పంచ్ పదవిలో ఉన్నన్ని రోజులు మద్యానికి దూరంగా ఉంటానని, మద్యం సేవించే వారిని కూడా ప్రోత్సహించనని ప్రమాణం చేశారు. దీంతో అక్కడే ఉన్న పాలకవర్గం సభ్యులు, అధికారులు చప్పట్లతో అభినందనలు తెలిపారు. ఈ సందర్భంగా ఆయన మాట్లాడుతూ.. సర్పంచ్ గా బాధ్యతలు చేపట్టిన తర్వాత తీసుకున్న తన ఈ నిర్ణయం మార్పునకు నాంది పలుకుతుందని ఆశిస్తున్నానని పేర్కొన్నారు. నేటి యువత మద్యానికి బానిసై జీవితాలను ఆగం చేసుకుంటున్న ఉదంతాలు చూస్తుంటే మనసు కలిచి వేసోందని, తాగిన మత్తోలో ప్రమాదాలకు గురై తల్లిదండ్రులు, భార్యా పిల్లలకు తీవ్ర క్షోభను మిగిల్పుతున్నారని ఆవేదన వ్యక్తం చేశారు.



ఇలాంటి వ్యక్తుల్లో కొందరితోనైనా మార్పు వస్తుందనే ఆశతో తాను ఈ నిర్ణయాన్ని తీసుకున్నానని తెలిపారు.

దరుచేసి సాధ్యమైనంత వరకు మద్యానికి దూరంగా ఉండాలని కోరారు.



సవాళ్లు ఎవరి ప్రయోజనాల కోసం!

రాష్ట్రం విభజన జరిగి 12 ఏళ్ల కావస్తోంది. అంటే పుష్యరకాలం గడిచింది. ఇరు తెలుగు రాష్ట్రాల్లో సాధించింది సున్నా. ఓ రకంగా చెప్పాలంటే విభజన వల్ల రాజకీయ పార్టీలు, కొందరు నేతలు బాగుపడ్డారు తప్ప ప్రజలు ఏ విషయంలోనూ బాగుపడలేదు. వారికి ఎలాంటి ఉపయోగం కలగలేదు. అయినా రాష్ట్రాలను బాగు చేయకుండా ప్రజలను మభ్యపెడుతూ సవాళ్లు విసురుకుంటూ..జనాలను మోసం చేస్తున్నారు. అక్కడ చంద్రబాబు, జగన్ సవాళ్లు, ఇక్కడ కెసీఆర్ బృందం, రేవంత్ బృందం పరస్పర సవాళ్లతో కాలం గడుపుతున్నారు. తామంతా మంచే చేశామని, పాలన బ్రహ్మాండంగా చేసామని ఇరు రాష్ట్రాల సిఎంలు, సిఎంలుగా పనిచేసిన వారు చెప్పుకుంటున్నారు. మధ్యలో రాండి చర్చిద్దాం..అంటూ సవాళ్లు విసురుకుంటున్నారు. ఉచిత పథకాలతో ప్రజలను బురిడీ కొట్టించడం తప్ప వీరు చేసిన పాలనలో గొప్పతనం ఏదీ లేదు. పైగా రెండు రాష్ట్రాలు అప్పుల్లో కూరుకుపోయాయి. ఉమ్మడి ఎపికన్నా విడిపోయాక రెండు తెలుగు రాష్ట్రాలు దగ్గపడ్డాయి. ఇకపోతే తాజాగా కెసీఆర్ మరోవారు మీడియా ముందుకు రావడం, నదీజలాలపై మాట్లాడడం, సర్కార్ కు సవాల్ వినరడంతో ఇప్పుడు మరోవారు తెలంగాణలో సవాళ్ల పర్వ నడుస్తోంది. కృష్ణా జలాల విషయంలో ఉమ్మడి రాష్ట్రంలో కంటే కేసీఆర్ పదేళ్ల పాలనలోనే తెలంగాణకు ఎక్కువ అన్యాయం జరిగిందన్న కాంగ్రెస్ ప్రభుత్వ వాదనగా ఉంది.. కృష్ణా జలాల్లో ఏపీకి 511 టీఎంసీలు (64 శాతం),తెలంగాణకు 299 టీఎంసీలు (36 శాతం) చాలని సంతకం పెట్టింది కేసీఆర్ అని, ఆ సంతకంతో మహబూబ్ నగర్, రంగారెడ్డి, ఖమ్మం జిల్లాలకు మరణ శాసనం రాసింది ఆయనే అని రేవంత్ సర్కార్ విమర్శిస్తోంది. ఆ పాపానికి ప్రజలకు కేసీఆర్ క్షమాపణ చెప్పాలి. ఉమ్మడి రాష్ట్రం కంటే కేసీఆర్ సీఎంగా ఉన్న పదేళ్లలోనే తెలంగాణకు నీటి విషయంలో ఎక్కువ నష్టం జరిగింది. కాంగ్రెస్ హయాంలో ప్రారంభ మైన భీమా, నెట్టంపాడు, కోయిల్ సాగర్, కల్వకుర్తి, పాలమరా-రంగారెడ్డి, డిండి, ఎస్ఎల్ బీసీ, సీతారామ సాగర్, కొడంగల్-నారాయణపేట ఎత్తిపోతల పథకం... ఇలా కృష్ణా నదిపై ఉన్న ఒక్క ప్రాజెక్టును కూడా పదేళ్లలో పూర్తిచేయలేకపోయారని విమర్శలు అందుకున్నారు. అసలు కృష్ణా, గోదావరి జలాల విషయంలో ఇప్పటివరకు ఎప్పుడో జరిగింది? ఎవరేం చేశారు? అని చర్చించేందుకు జనవరి రెండో తేదీ నుంచి అసెంబ్లీ సమావేశాలు పెడతామని, కేసీఆర్ రావాలి. చర్చలో పాల్గొనాలి. ఒకరోజు కృష్ణా జలాల మీద, మరో రోజు గోదావరి జలాలపై చర్చిద్దాం అని కూడా కరేవంత్ అంటున్నారు. తెలంగాణకు ద్రోహం చేసిందే కేసీఆర్ అని... అసెంబ్లీకి వస్తే ఆ ద్రోహిని నిలదీస్తామని కూడా సవాల్ విసిరారు. అంతేగాకుండా కేసీఆర్ క్రియాశీల రాజకీయాల్లో లేరని, సభకు వచ్చి చర్చిస్తేనే ఉన్నట్టని వ్యాఖ్యానించారు. రోడ్డు మీద కాదు... అసెంబ్లీలో నీళ్లు-నిజాలపై చర్చిద్దామని సూచించారు. ఇక కెసీఆర్ వ్యవహార శైలి మరోలా ఉంది. కృష్ణాజలాలపై కేంద్ర, రాష్ట్ర ప్రభుత్వాల దౌంగాలను, రెండేండ్ల కాంగ్రెస్ పాలనా వైఫల్యాలను కేసీఆర్ ఏకరువు పెట్టారు. పాలమూరు, రంగారెడ్డి, నల్లగొండ జిల్లాల ప్రజల జీవస్థలను సమస్య అన్నారు.ప్రజలను ఏమార్చినంత సులువుగా పాలన చేయడం చేతిగాని విఫల నేత అని పరోక్షంగా రేవంత్ పై విరుచుకుపడ్డారు. ఇంతకాలం నోరు తెరిస్తే చావు శకునాలు, నెత్తులి కూతలు కూసిన బీతాళ మాలలను కేసీఆర్ తన ప్రసంగంలో ప్రస్తావించారు. రాష్ట్రానికి జరుగుతున్న అన్యాయాలపై రెండేండ్ల నుంచి నేను మోసం పాలించి చూసుకుంటూ వస్తున్నట్లు వెల్లడించారు. తప్పని పరిస్థితుల్లో ఇప్పుడు నేను బయలుదేరాను. ప్రజల మధ్యలో అటు కేంద్రాన్ని ఎక్స్ పోజ్ చేస్తూ.. ఇటు రాష్ట్ర ప్రభుత్వాన్ని కచ్చితంగా ఎండగడుతం. చాలా పెద్ద ప్రజా ఉద్యమానికి శ్రీకారం చుడుతం అని ప్రకటించారు. పాలమూరు, రంగారెడ్డి, నల్లగొండ జిల్లాల్లో గ్రామగ్రామాన సభలు పెడుతం. ప్రజా ఉద్యమాలు చేస్తూ.. పెద్ద బహిరంగ సభలు పెడుతం. బహిరంగ సభలకు నేను స్వయంగా అటెండ్ అవుతున్నా. ప్రజాక్షేత్రంలో ఈ ప్రభుత్వ నిష్పృహ పరత్యాన్ని ఎండగడుతం అని కేసీఆర్ ప్రకటించారు.మా హయాంలో ఈ రాష్ట్రం ఒక పద్ధతి ప్రకారం ముందుకు నడిచింది. సంక్షేమం, అభివృద్ధి, పారిశ్రామికం, ఐటీ రంగం, క్రైమ్ తగ్గంపు, లాండ్ అండ్ ఆర్డర్ నిర్వహణలో మంచి పద్ధతిలో ముందుకు చేసింది. ఇప్పుడు మానభంగాలు, నదీ రోడ్డుపై హత్యలు జరుగుతున్నా అదిగో దిక్కులేదు. అప్పుడు ఓసీ ఫుల్ స్టేట్ ఉండే.. ఇప్పుడవన్నీ మాయమై నయని అన్నారు. యూరీయా సప్లయ్ చేసే తెలివి లేదా వీక్షకు? మా గవర్నమెంట్ ఉన్నప్పుడు రైతులు అతోకు దబ్బులిచ్చి పది బస్తాలు తెచ్చియ్యి బాబూ అంటే.. తెచ్చి ఎకడో పొలంకాడ వదేస్తుండే. ఇవ్వాల రైతులు రోజుల తరబడి లైన్లలో చెప్పులు పెడుతున్నారు. రాష్ట్రం ఏర్పడక ముందు చెప్పుల లైన్లు ఉండే. బీఆర్ఎస్ ఉన్నన్ని రోజులు చెప్పుల లైన్లు మాయమైనయే. కాంగ్రెస్ రాగానే మళ్లీ చెప్పుల లైన్లు స్టార్ట్ అయినయే అంటూ విమర్శలు సందించారు. ఎంతసేపు రియల్ ఎస్టేట్ దండా తప్ప పాలమూరుకు రెండేండ్ల నుంచి రూపాయి పెట్టలేదు. తట్టదు మట్టి తీయలేదు. వెనుక ఎవరి ఒత్తిడి ఉన్నది? ఎవరి ప్రయోజనాలు కోరుతున్నట్లు అని నిలదీసారు. 10 టీఎంసీలకు మా గవర్నమెంట్ ప్రాజెక్టు కోసం డీపీఆర్ పంపింది. ఇప్పుడేమో ఆ డీపీఆర్ తిప్పి పంపించింద్రు.. రాష్ట్ర ప్రయోజనాలు కాపాడటం చేతకాకపోతే, రాష్ట్రానికి వస్తున్న నీళ్లను కూడా కాపాడే పరిస్థితి లేకపోతే.. ఇదేం దర్దమ్మ ప్రభుత్వం? కేంద్రం మొత్తం డీపీఆర్ పంపిస్తే ప్రాజెక్టుని ఆగం చేసే పరిస్థితి వస్తే.. వీళ్ల నుంచి సప్పుడులేదంటూ కెసీఆర్ తనదైన శైలిలో విరుచుకు పడ్డారు. మొత్తానికి ఇప్పుడు పరస్పర సవాళ్లు తప్ప పాలనపై ఎలాంటి సూచనలు లేవు. మధ్యలో ప్రజలు ఆగమవుతున్నారు. రాష్ట్రం అప్పులపాలు అవుతోంది. ఇదంతా నాయకత్వ లోపంగానే చూడాలి. ఇందులో గతంలో పాలించిన, ఇప్పుడు పాలిస్తున్న వారే బాధ్యులు. అప్పుల గురించి చర్చించాలి. నీటి వాటాలపైనా చర్చించాలి. అయితే మేధావుల సమక్షంలో అసెంబ్లీ బయట చర్చిస్తే మంచింది.

రన్ వేపై కూర్చొని హోంగార్లు రాత పరీక్ష

• ఒడిషా ఘటనపై సోషల్ మీడియాలో వైరల్

భువనేశ్వర్, డిసెంబర్ 22: ప్రభుత్వ ఉద్యోగం కోసం వేలాది మంది అభ్యర్థులు ఎయిర్పోర్ట్ రన్ వేపై నేలపై కూర్చొని పరీక్ష రాశారు. రన్ వేపై పరీక్షా అని ఆశ్చర్యపోవాల్సిన అవసరం లేదు. ఇటీవల ఒడిశాలో జరిగిన ఈ ఘటన సోషల్ మీడియాలో వైరల్ గా మారింది. హోంగార్లు ఉద్యోగం కోసం అభ్యర్థులకు పరీక్ష రాసేందుకు ఒడిశా ప్రభుత్వం సంబల్ పూర్ జిల్లాలోని జమర్ పాలి రన్ వేను కేటాయించారు. డెస్కాలు, మ్యాట్లు వంటి కనీస సౌకర్యాలు లేకుండా 8,000మందికి పైగా అభ్యర్థులు రన్ వేపై కూర్చొని పరీక్ష రాశారు. అభ్యర్థులను పర్యవేక్షించేందుకు డ్రోన్లను వినియోగించడం గమనార్హం. వివరాల ప్రకారం.. సంబల్ పూర్ జిల్లాలోని 24 పోలీస్ స్టేషన్లలో హోంగార్లు పోస్టులను భర్తీ చేసేందుకు నోటిఫికేషన్ విడుదలైంది. ఈ పోస్టులకు కనీస అర్హత 5వ తరగతి ఉత్తీర్ణత. కేవలం 187 పోస్టుల కోసం జిల్లా వ్యాప్తంగా 8,000మందికి పైగా అభ్యర్థులు దరఖాస్తు చేసుకున్నారు. వారిలో ఎంబీఎ, ఎంసీఎ, గ్రాడ్యుయేట్లు, ఇంజనీర్లు, డిప్లొమా, ఐఐఐటీ శిక్షణ పొందిన అభ్యర్థులతో పాటు కంప్యూటర్ సైన్స్లో డిగ్రీ పొందిన వారు కూడా ఉన్నారు. అభ్యర్థులను ఉదయం 6గంటలకు రిపోర్ట్



చేయాలని అధికారులు ఆదేశించారు. అయితే ఉదయం 9 గంటలకు పరీక్షా కేంద్రంలోకి అనుమతించబడ్డారు. ఉదయం 10.30గంటలకు ప్రశ్నాపత్రాలను పంపిణీ చేయబడ్డాయి. 50మార్కుల ప్రశ్నాపత్రంలో 20 మార్కులకు పేరా రైటింగ్, 30 మార్కులకు జనరల్ నాట్స్ ప్రశ్నలు ఉన్నాయి. ముగ్గురు అదనపు సూపరింటెండెంట్లు, 24మంది ఇన్స్పెక్టర్లు, 86మంది సబ్ ఇన్స్పెక్టర్లు, అసిస్టెంట్

సబ్ ఇన్స్పెక్టర్లతో పాటు వందమందికి పైగా హోమ్ గార్డులు, ట్రాఫిక్ సిబ్బందిని అభ్యర్థులను పర్యవేక్షించారు. ఈ ఘటనపై రాష్ట్రవ్యాప్తంగా విమర్శలు వెల్లువెత్తుతున్నాయి. నిరుద్యోగ సమస్యకు ఈ ఘటన నిదర్శనమని ప్రతిపక్షాలు ఆగ్రహం వ్యక్తం చేశాయి. ఉపాధి కల్పనలో ప్రభుత్వం పూర్తిగా వైఫల్యమైందని మండిపడ్డాయి.

ఇస్రో మరో భారీ ప్రయత్నం



నెల్లూరు, డిసెంబర్ 22: సతీష్ థావన్ అంతరిక్ష రాకెట్ ప్రయోగానికి ముహూర్తం ఖరారు చేశారు. పరిశోధన కేంద్రం మరో ప్రయోగానికి సిద్ధమైంది. 24వ ఉదయం 8:54గంటలకి బాహుబలి రాకెట్ ను ఈ నెల 24వ తేదీన మరో అతిపెద్ద బాహుబలి నింగిలోకి ప్రయోగించనున్నారు. ఈ రాకెట్ ఎత్తు -

43.5మీటర్లు, బరువు 6400 మీటర్లు ఉండగా.. ఈ రాకెట్ ప్రయోగ సమయం 15నిమిషాల 7 సెకన్లు ఉండనుంది. అమెరికాకు చెందిన బుల్ బార్ట్ బ్లాక్ - 2 శాటిలైట్ నింగిలోకి మోసుకెళ్లనుంది బాహుబలి రాకెట్. శాటిలైట్ బరువు 6100కిలోలు ఉంది. ఈ శాటిలైట్ ని అమెరికాకి చెందిన స్పేస్ మొబైల్ సంస్థ రూపొందించింది. గతంలో పంపిన శాటిలైట్ల కంటే పదిరెట్లు అధిక సామర్థ్యంతో బుల్ బార్ట్ బ్లాక్ - 2 శాటిలైట్ పనిచేయనుంది. ఎల్ఎంఎం రాకెట్ సిరీస్లో ప్రస్తుతం ఎనిమిదో ప్రయోగం జరగనుంది. ఇప్పటి వరకు జరిగిన ఏడు ప్రయోగాలు విజయవంతమైన విషయం తెలిసిందే. చంద్రయాన్ -3 ప్రయోగానికి ఎల్ఎంఎం-3 రాకెట్ ని ఇస్రో వినియోగించనుంది. ఈ నేపథ్యంలో షాక్ ఇస్రో చైర్మన్ డాక్టర్ నారాయణన్, అమెరికా ప్రతినిధులు చేరుకున్నారు. ఎల్ఎంఎం-2 ఎం6 ప్రయోగం పూర్తి వాణిజ్య ప్రయోగంగా తెలుస్తోంది. భవిష్యత్తులో మరిన్ని వాణిజ్య ప్రయోగాలకి అవకాశాలు ఉన్నాయి. ఈ క్రమంలో షాక్లో జవాన్ల కట్టుదిట్టమైన భద్రత ఏర్పాట్లు చేపట్టారు.

తిరుమల శ్రీవారి సేవలో ఇస్రో చైర్మన్ నారాయణన్

తిరుమల, డిసెంబర్ 22: ఇండియన్ స్పేస్ రీసెర్చ్ ఆర్గనైజేషన్ (ఇస్రో) చైర్మన్ డా. వి. నారాయణన్ సోమవారం తిరుమల శ్రీవెంకటేశ్వర స్వామిని దర్శించుకున్నారు. మేజర్ మిషన్లకు ముందు ఇస్రో అధికారులు తిరుమల దర్శనం చేసుకోవడం సంప్రదాయం. ఈసారి డిసెంబర్ 24న జరగబోయే ముఖ్యమైన లాంచ్ కు శ్రీవారి ఆశీస్సులు కోరుకున్నట్లు తెలుస్తోంది. నెల 24వ తేదీ ఉదయం 8:54 గంటలకు శ్రీవారికోట నుంచి బాహుబలి రాకెట్ ఎల్ఎంఎం-3 ఎం6 ద్వారా అమెరికాకు చెందిన ఎనిమిదో స్పేస్ మొబైల్ కంపెనీకి చేరుడంతోపాటు, భాక్-2 కమ్యూనికేషన్ ఉపగ్రహాన్ని నింగిలోకి ప్రవేశపెట్టనున్నారు. ఇది భారత్ నుంచి ఇప్పటివరకు లో ఎర్త్ ఆర్బిట్ లోకి పంపిన అత్యంత బరువైన కమ్యూనికేషన్ ఉపగ్రహం.



భారత్, న్యూజిలాండ్ల మధ్య స్వేచ్ఛా వాణిజ్యం

ఇరు దేశాల మధ్య కుదరిన ఒప్పందం

న్యూఢిల్లీ, డిసెంబర్ 22: భారత్, న్యూజిలాండ్లు ఇరు దేశాల మధ్య స్వేచ్ఛా వాణిజ్య ఒప్పందాన్ని కుదుర్చుకున్నాయి. భారత్- న్యూజిలాండ్ల మధ్య సుమగ్ర స్వేచ్ఛా వాణిజ్య ఒప్పందం కోసం జరిగిన చర్చలు విజయవంతంగా ముగిశాయి. ఈ మేరకు భారత్ ప్రధాని మోడీ, న్యూజిలాండ్ ప్రధాని క్రి స్టోఫర్ట్ లక్ష్మీన్ ఫోన్ సంభాషణల అనంతరం సోమవారం ప్రకటించారు. ఇప్పటికే భారత్ పలు దేశాలతో ఎఫ్ఐఏ (స్వేచ్ఛా వాణిజ్య ఒప్పందం)ను కుదుర్చుకుంది. గత కొన్ని సంవత్సరాల్లో భారత్ ఒమన్, యుజ్, ఇస్రేలీష్ దేశాలు, యుఎఇ, ఆస్ట్రేలియా, మారిషస్ దేశాలతో వాణిజ్య ఒప్పందాల తర్వాత తాజాగా న్యూజిలాండ్తో కుదుర్చుకున్నది ఏడవ ఒప్పందం. '9 నెలల సమయంలో ఇరు దేశాల మధ్య వాణిజ్య ఒప్పందానికి సంబంధించిన చర్చలు ముగిశాయి. ఈ ఒప్పందం రెండు దేశాల మధ్య సంబంధాలను మరింతగా పెంచుకోవాలనే ఉద్దేశంతో, రాజకీయ సంకల్పాన్ని ప్రతిబింబిస్తుంది. ఎఫ్ఐఏపై ఇద్దరు నాయకులు అంగీకరించారు అని ప్రభుత్వ వర్గాలు తెలిపాయి. ఈ స్వేచ్ఛావాణిజ్యం ఒప్పందం ద్వారా ఇరు దేశాల మధ్య ఆర్థిక సంబంధాలను గణనీయంగా పెంచుతుంది. మార్కెట్ ను మెరుగు పరుస్తుంది. పెట్టుబడి ప్రవాహాలను ప్రోత్సహిస్తుంది. పూర్వోత్తర సహకారాన్ని బలోపేతం చేస్తుంది. అలాగే ఇరు

ఉక్రెయిన్ డ్రోన్ దాడిలో దెబ్బతిన్న రెండు నౌకలు

రష్యా అధికారుల ప్రవీకరణ

మాస్కో, డిసెంబర్ 22: ఉక్రెయిన్ డ్రోన్ దాడిలో రెండు నౌకలు దెబ్బతిన్నట్లు రష్యా అధికారులు సోమవారం తెలిపారు. డ్రోన్ దాడిలో రెండు పిల్లర్లు పూర్తిగా దెబ్బతిన్నాయని, నౌకల్లో మంటలు చెలరేగాయని అన్నారు. రష్యాలోని క్రాస్నోడార్ ప్రాంతంలోని నల్లసముద్ర తీరంలో ఉన్న వోల్గా గ్రామంపై ఉక్రెయిన్ డ్రోన్లతో విరుచుకుపడిందని క్రాస్నోడార్ ప్రాంతానికి చెందిన కార్యనిర్వాహక ప్రధాన కార్యాలయం టెలిగ్రామ్ ఛానెల్లో పేర్కొంది. నల్లసముద్రంలోని వోల్గా టెర్మినల్ వద్ద ఉన్న నౌకల్లోని సిబ్బందిని సురక్షితంగా ఖాళీ చేయించామని తెలిపింది. డ్రోన్ దాడికి 1,500 చదరపు మీటర్ల వరకు మంటలు వ్యాపించాయని, స్థానిక కాలమాసం 2.00 గంటలకు కూడా మంటలు అదుపులోకి రాలేదని అధికారులు తెలిపారు. ఉక్రెయిన్ తరచుగా క్రాస్నోడార్ ప్రాంతంపై విరుచుకుపడుతోందని రష్యా తెలిపింది. శుద్ధి కర్మాగారాలు, ఇంధన గిడ్డంగులు, ఓడరేవులు మరియు వైమానిక స్థావరాలను లక్ష్యంగా డ్రోన్లతో దాడి చేస్తోందని పేర్కొంది.నల్లసముద్ర ప్రాంతం రష్యా ఇంధన ఎగుమతులు మరియు సైనిక పూర్వాలకు ముఖ్యమైన కేంద్రంగా ఉంది. క్రిమియా సరిహద్దులో, దక్షిణ ఉక్రెయిన్లోని డ్రోన్ పరిధిలో ఉంది. నల్లసముద్ర ప్రాంతంలోని వోల్గా గ్రామం రష్యాకు కీలకం. ఇది 2014లో ఉక్రెయిన్ నుండి విలీనం చేయబడిన క్రిమియాన్ డ్విపెక్ట్యానికి ప్రధాన భూభాగాన్ని అనుసంధానిస్తుండటంతో పాటు కెర్చ్ జలసంధిపై ఉన్న క్రిమియన్ వంతెనకు దగ్గరగా కూడా ఉంటుంది.



ధీల్లీ క్యాపిటల్స్
కొత్త కెప్టెన్ గా కేఎల్ రాహుల్!



ఐపీఎల్ అంటేనే సంచలనాలకు మారుపేరు. ముఖ్యంగా ఆటగాళ్ల బదిలీలు, కెప్టెన్ల మార్పులు నెటిజన్లలో ఎప్పుడూ ఆసక్తిని రేకెత్తిస్తాయి. తాజాగా ధీల్లీ క్యాపిటల్స్ ప్రాంచైజీ కూడా రాబోయే 2026 సీజన్ కోసం ఒక కీలక నిర్ణయం తీసుకున్నట్లు సమాచారం. గతేడాది కెప్టెన్ గా వ్యవహరించిన అక్షర్ పటేల్ ను ఆ బాధ్యతల నుంచి తప్పించి, సీనియర్ ప్లేయర్ కేఎల్ రాహుల్ ను కొత్త సారథిగా నియమించేందుకు యాజమాన్యం మొగ్గు చూపుతోంది. గత 2025 సీజన్ లో రిషభ్ పంత్ స్థానంలో అక్షర్ పటేల్ కు కెప్టెన్సీ పగ్గాలు దక్చాయి. అయితే, ప్రాంచైజీ ఆశించిన స్థాయిలో జట్టు ఫలితాలు రాలేదు. దీంతో పాటు, కేఎల్ రాహుల్ వంటి అనుభవజ్ఞుడైన ఆటగాడు జట్టులో ఉండటంతో, ఆయన నాయకత్వంలో జట్టును మరింత బలోపేతం చేయాలని ధీల్లీ మేనేజ్మెంట్ భావిస్తోంది. గతంలో పంజాబ్ కింగ్స్, లక్నో సూపర్ జెయింట్స్ జట్లకు రాహుల్ కెప్టెన్ గా వ్యవహరించిన అనుభవం ఉండటం అతనికి కలిసొచ్చే అంశం. కేఎల్ రాహుల్ ను మెగా వేలంలో ధీల్లీ క్యాపిటల్స్ భారీ ధరకు కొనుగోలు చేసింది. వాస్తవానికి 2025 సీజన్ లోనే అతనికి కెప్టెన్సీ దక్కుతుందని భావించినప్పటికీ, అప్పట్లో వ్యక్తిగత కారణాల వల్ల లేదా యాజమాన్యం వ్యూహం వల్ల అక్షర్ ను ఎంపిక చేశారు. అయితే, తాజా రిపోర్ట్ ప్రకారం, రాహుల్ కూడా కెప్టెన్సీ చేపట్టేందుకు ఆసక్తిగా ఉన్నట్లు తెలుస్తోంది. అక్షర్ పటేల్ ధీల్లీ క్యాపిటల్స్ జట్టులో అత్యంత కీలకమైన ఆటగాడు. గత ఐదు ఆరు ఏళ్లుగా అతను జట్టుకు ప్రధాన బలంగా ఉన్నాడు. కెప్టెన్సీ నుంచి తప్పించినప్పటికీ, ఒక కీలక ప్లేయర్ గా అతను జట్టులోనే కొనసాగుస్తాడు. కెప్టెన్సీ ఒత్తిడి లేకుండా అక్షర్ కేవలం తన ఆలోచనా ప్రదర్శనపై దృష్టి పెడితే జట్టుకు మరింత ప్రయోజనం ఉంటుందని కోచింగ్ స్టాఫ్ భావిస్తున్నట్లు టాక్. ఈ వార్త బయటకు రాగానే సోషల్ మీడియాలో చర్చ మొదలైంది. కేఎల్ రాహుల్ కెప్టెన్సీ పట్ల కొందరు హర్షం వ్యక్తం చేస్తుంటే, మరికొందరు మాత్రం అక్షర్ పటేల్ కు మరికొంత కాలం అవకాశం ఇవ్వాలిందని అభిప్రాయపడుతున్నారు. ఏది ఏమైనా, ధీల్లీ క్యాపిటల్స్ అధికారికంగా ఈ విషయంపై స్పందించాల్సి ఉంది. మరికొద్ది రోజుల్లోనే దీనిపై పూర్తి స్పష్టత వచ్చే అవకాశం ఉంది. ధీల్లీ క్యాపిటల్స్ తన తొలి ఐపీఎల్ టైటిల్ కల నెరవేర్చుకోవడానికి చేస్తున్న ఈ మార్పులు ఎంతవరకు ఫలిస్తాయో చూడాలి!

కేకేఆర్ పెట్టిన ప్రతి పైసాకు
న్యాయం చేసిన ముస్తఫిజుర్..



ఐపీఎల్ 2026 వేలంలో కోత్కతా నైట్ డ్రెడర్స్ భారీ ధర వెచ్చించి కొనుగోలు చేసిన బంగ్లాదేశ్ స్టార్ పేసర్ ముస్తఫిజుర్ రెహమాన్ తన సత్తా విరాళం మరోసారి నిరూపించుకున్నాడు. డిసెంబర్ 16న జరిగిన వేలంలో ఊహించని రేటు దక్కించుకున్న ఈ కట్టర్ మాస్టర్, సరిగ్గా ఐదు రోజుల తర్వాత (డిసెంబర్ 21న) మైదానంలో నిప్పులు చెరిగే బంతలతో చెలరేగిపోయాడు. యూఎఈ వేదికగా జరుగుతున్న ఐఎల్టీ20 టోర్నీలో దుబాయ్ క్యాపిటల్స్ తరపున ఆడుతున్న ముస్తఫిజుర్, కేవలం 23 బంతుల్లోనే మ్యాచ్ స్వరూపాన్ని మార్చేసి తన జట్టుకు అద్భుత విజయాన్ని అందించాడు. ముస్తఫిజుర్ తన బేస్ డ్రైన్ ను రూ. 2 కోట్లుగా నిర్ణయించుకోగా, వేలంలో కేకేఆర్ అతడిని ఏకంగా రూ. 9.20 కోట్లకు దక్కించుకుంది. అంటే తను ఆశించిన దానికంటే దాదాపు 5 రెట్లు ఎక్కువ ధర లభించింది. ఈ భారీ ధరపై కొందరు విమర్శలు చేసినప్పటికీ, అబుదాబిలో గల్ఫ్ జెయింట్స్ తో జరిగిన మ్యాచ్ లో ముస్తఫిజుర్ తన స్పెల్ తో వారందరికీ సమాధానం చెప్పాడు. 3.5 ఓవర్లలో (23 బంతులు) కేవలం 34 పరుగులు మాత్రమే ఇచ్చి 3 కీలక వికెట్లు పడగొట్టాడు. ముఖ్యంగా గల్ఫ్ జెయింట్స్ కెప్టెన్ జేమ్స్ విన్స్, అజ్మత్ ఖాన్ ఒమ్మర్ యే వంటి సెట్ అయిన బ్యాటర్లను అవుట్ చేసి ప్రత్యర్థిని 156 పరుగులకే కట్టడి చేశాడు. ఈ మ్యాచ్ లో దుబాయ్ క్యాపిటల్స్ 6 వికెట్ల తేడాతో విజయం సాధించగా, ముస్తఫిజుర్ తన అద్భుత ప్రదర్శనకు గానూ ప్లేయర్ ఆఫ్ ది మ్యాచ్ అవార్డును అందుకున్నాడు. ముస్తఫిజుర్ వేసి స్టోయర్ కట్టర్లు, డెత్ ఓవర్లలో వేయిషన్ అతడికి ఇంతటి డిమాండ్ తెచ్చిపెట్టాయి. వేలంలో చెన్నై సూపర్ కింగ్స్ (%జూబి%) కూడా ఇతడి కోసం గట్టిగా పోటీ పడినప్పటికీ, కేకేఆర్ పట్టుబట్టి మరి భారీ ధర చెల్లించి సొంతం చేసుకుంది. ఐపీఎల్ ప్రారంభానికి ముందే ముస్తఫిజుర్ ఇలాంటి భీభత్సమైన ఫామ్ లో ఉండటం కేకేఆర్ అభిమానుల్లో కొత్త ఉత్సాహాన్ని నింపుతోంది.

రిటైర్మెంట్ పై రోహిత్ శర్మ ఆసక్తికర వ్యాఖ్యలు

భారత మాజీ కెప్టెన్, ప్రపంచ నంబర్ 1 వన్ బ్యాట్స్ మన్ రోహిత్ శర్మ తన విమర్శకులకు తగిన సమాధానం ఇస్తూ బలమైన పునరాగమనం చేశాడు. 38 ఏళ్ల ముంబై క్రికెట్ 2025లో భారతదేశం తరపున 14 వన్డేలు ఆడాడు, రెండు సెంచరీలు మరియు నాలుగు అర్ధ సెంచరీల సహాయంతో మొత్తం 650 పరుగులు చేశాడు. అక్టోబర్ 2025లో ఆస్ట్రేలియాలో జరిగిన మూడు మ్యాచ్ ల వన్డే సిరీస్ లో అతని అద్భుతమైన బ్యాటింగ్ ప్రదర్శన తర్వాత, అతను ప్లేయర్ ఆఫ్ ది సిరీస్ గా కూడా ఎంపికయ్యాడు, రోహిత్ మొదటిసారి వన్డే బ్యాటింగ్ ర్యాంకింగ్ లో నంబర్ 1 స్థానానికి చేరుకున్నాడు. ఆస్ట్రేలియా సిరీస్ కు ముందు, అతని అంతర్జాతీయ కెరీర్ గురించి చాలా ప్రశ్నలు ఉన్నాయి. అతన్ని భారత వన్డే కెప్టెన్సీ నుండి తొలగించారు, ఇది రిటైర్మెంట్ గురించి ఊహగానాలకు దారితీసింది. అయితే, రోహిత్ శర్మ తన చివరి సిరీస్ లో ఐసీసీ ఛాంపియన్స్ ట్రోఫీలో జట్టును విజయపథంలో నడిపించాడు. అనేక విదేశీ పర్యటనలలో పరుగులు సాధించడంలో విఫలమైన తర్వాత, రోహిత్ శర్మ గురించి అన్ని వైపుల నుండి ప్రశ్నలు తలెత్తాయి. అతను మొదట ఆస్ట్రేలియాలో పరుగులు చేశాడు మరియు తరువాత దక్షిణాఫ్రికాతో జరిగిన స్వదేశీ సిరీస్ లో రెండు అర్ధ సెంచరీలు సాధించి తన ఫామ్ ను కొనసాగించాడు. ఈ వారం విజయ్ హజారే ట్రోఫీలో ముంబై తరపున రోహిత్ ఆడుతున్నట్లు కనిపిస్తుంది. ఆదివారం (డిసెంబర్

21), అతను గురుగ్రామ్ లో జరిగిన ఒక కార్యక్రమానికి హాజరయ్యాడు, అక్కడ అతను అంతర్జాతీయ క్రికెట్ లో తన భవిష్యత్తు గురించి ఒక ముఖ్యమైన అవ్వేదేట్ ఇచ్చాడు. రోహిత్ ప్రకారం, అతను వీలైనంత వరకు అగ్రస్థానంలో ఉండాలనుకుంటున్నాడు. అతను ఇలా అన్నాడు, “నా జీవితం కూడా అలాగే ఉండేదిబీ దీన్ని ప్రారంభించడం చాలా కష్టం. కానీ నేను విమానం ఎక్కిన తర్వాత, అది చేరుకున్న ఎత్తు ఇంకా తగ్గలేదు. అదే ముఖ్యమని నేను అనుకుంటున్నాను మరియు ఆ విమానం ఇంత త్వరగా ల్యాండ్ అవ్వాలని నేను కోరుకోవడం లేదు. నేను పైభాగంలో ఉండాలనుకుంటున్నాను.” రోహిత్ ఇలా కొనసాగించాడు, “మనందరికీ తెలుసు, అందరూ ప్రయోజించారని నాకు ఖచ్చితంగా తెలుసు. అందుకే నేను విమానం ఉదాహరణను ఉపయోగించాను. విమానం 35,000-40,000 అడుగుల ఎత్తుకు చేరుకున్నప్పుడు, అది బాగా మరియు విశ్రాంతిగా అనిపిస్తుంది, మేము తింటామే మరియు నిద్రపోతాము. అదే జీవితం.” మీరు తోగ్ని పంజాకున్న తర్వాత, అక్కడే ఉండటం ముఖ్యం. ఆపై ల్యాండింగ్ కూడా ముఖ్యం, కానీ మీరు ఎప్పుడు ల్యాండ్ కావాలనుకుంటున్నారో అది మీపై ఆధారపడి ఉంటుంది.

విజయ్ హజారే ట్రోఫీలో బరిలోకి శుభ్ మన్ గిల్

2026 టీ20 వరల్డ్ కప్ లో పాల్గొననున్న 15 మందితో కూడిన భారత జట్టును బీసీసీఐ ఇటీవల ప్రకటించింది. అయితే ఈ జట్టులో టీమ్ ఇండియా వైట్ బాల్ ఫార్మాట్ రెగ్యులర్ వైస్ కెప్టెన్ శుభ్ మన్ గిల్ కు చోటు దక్కలేదు. ఇక వరల్డ్ కప్ కోసం ప్రకటించిన జట్టులోనే టీమ్ ఇండియా 2026 జనవరి నెలలో న్యూజిలాండ్ తో టీ20 సిరీస్ లో ఆడనుంది. ఈ క్రమంలో గిల్ ఆటను చాలా రోజుల దాకా చూడడం కుదరదేమోనని అభిమానులు ఆందోళన చెందుతున్న వేళ అతడి ఫ్యాన్స్ కు కిక్కిచ్చే న్యూస్. గిల్ మరో రెండు రోజుల్లోనే బరిలో దిగనున్నాడు. భారత క్రికెటర్లు జాతీయ జట్టుకు ఆడని సమయంలో దేశవారీలో ఏదైనా జట్టుకు ప్రాతినిధ్యం వహించాల్సిందేనని బీసీసీఐ ఇప్పటికే నిబంధన తీసుకొచ్చింది. దీంతో టీమ్ ఇండియాకు ఆడని సమయంలో ప్లేయర్లు డౌమ్ స్విచ్ క్రికెట్ లో బరిలోకి దిగుతున్నారు. ఈ క్రమంలోనే గిల్ కూడా 2025-26 విజయ్ హజారే ట్రోఫీలో బరిలో దిగేందుకు సిద్ధమయ్యాడు. అతడు పంజాబ్ జట్టు తరపున ప్రాతినిధ్యం వహించనున్నాడు. ఈ మేరకు పంజాబ్ రిసెంటగా ప్రకటించిన జట్టులో గిల్ కు చోటు దక్కింది. టీమ్ ఇండియా తన తదుపరి వన్డే సిరీస్ ను వచ్చే నెల 11న ఆడనుంది. సొంతగడ్డపై న్యూజిలాండ్ తో మూడు మ్యాచ్ ల సిరీస్ ఉండనుంది. అయితే ఈ సిరీస్ కంటే మూడు రోజుల ముందే (జనవరి 08) లీగ్ మ్యాచ్ ల ముగుస్తాయి. దీంతో టీమ్ ఇండియా స్టార్ల రోహిత్ శర్మ, విరాట్ కోహ్లి కూడా ఈ టోర్నీలో ఆడనున్నారు. రోహిత్ మంబయికి ప్రాతినిధ్యం వహించనుండగా, విరాట్ దిల్లీ జట్టుకు ఆడనున్నాడు. వీళ్లతోపాటు దాదాపు భారత క్రికెటర్లంతా ఈ టోర్నీలో పాల్గొనే ఛాన్స్ ఉంది. 2026 జనవరి 11న న్యూజిలాండ్ తో వన్డే సిరీస్ ప్రారంభం కానుంది. అయితే టీ20లకు ఎంపికకాకపోయినా, వన్డే సిరీస్ కు మాత్రం టీమ్ ఇండియాకు శుభ్ మన్ గిల్ నాయకత్వం వహించనున్నాడు. ఈ సిరీస్ లో కివీస్ తో భారత్ మూడు మ్యాచ్ ల సిరీస్? ఆడనుంది.

పంజాబ్ విజయ్ హజారే ట్రోఫీ జట్టు:

శుభ్ మన్ గిల్, అభిషేక్ శర్మ, అర్జున్ సింగ్, ప్రభాసి ప్రాసాద్ సింగ్ (వికెట్ కీపర్), హర్షాన్ పన్ను, అన్ మోలీషీత్ సింగ్, ఉదయ్ సహానీ, సమన్ ధీర్, సఖీల్ అరోరా (వికెట్ కీపర్), సన్వీర్ సింగ్, రమణ్ దీప్ సింగ్,

టీ20 క్రికెట్ లో చరిత్ర సృష్టించిన లేడీ కోహ్లి స్మృతి మంధాన

టీమిండియా మహిళల జట్టు అదరగొట్టింది. వన్డే ప్రపంచ కప్ విజయం సాధించిన నెల రోజుల విరామం తరువాత.. గ్రౌండ్ లోకి అడుగుపెట్టిన భారత మహిళా క్రికెటర్లు మరోసారి అద్భుతమైన ప్రదర్శన చేశారు. ఈ క్రమంలో టీమిండియా క్రికెట్ క్వీన్, లేడీ కోహ్లి స్మృతి మంధాన సరికొత్త చరిత్ర సృష్టించింది. శ్రీలంకతో ఐదు మ్యాచ్ ల టీ20 సిరీస్ లో భాగంగా విశాఖపట్టణం వేదికగా ఆదివారం తొలి టీ20 మ్యాచ్ జరిగింది. ఈ మ్యాచ్ లో భారత ప్లేయర్లు బొలింగ్, బ్యాటింగ్ లోనూ అదరగొట్టారు. ఫలితంగా స్వల్ప లక్ష్యాన్ని మరో 32 బంతులు మిగిలి ఉండగానే చేధించి 8 వికెట్ల తేడాతో విజయం సాధించారు. తద్వారా సిరీస్ లో బోజీ కొట్టారు. విశాఖ వేదికగా జరిగిన మ్యాచ్ లో తొలుత శ్రీలంక బ్యాటింగ్ చేసింది. నిర్ణీత ఓవర్లలో ఆరు వికెట్లు కోల్పోయి 121 పరుగులు చేసింది. స్వల్ప లక్ష్య ఛేదనలో భారత జట్టుకు శుభారంభం దక్కలేదు. తొలి ఓవర్లో రెండు ఫోర్స్ కొట్టిన వఫాల్ వర్మ (9) మరుసటి ఓవర్ లో ఔట్ అయింది. ఆ తరువాత స్మృతి మంధాన, జెమీమా ఇన్నింగ్స్ ను ముందుకు నడిపించారు. ఈ క్రమంలో స్మృతి మంధాన చరిత్ర సృష్టించింది. స్మృతి మంధాన మహిళల టీ20 క్రికెట్లో 4వేల పరుగులు పూర్తి చేసిన తొలి భారతీయ క్రీడాకారిణిగా చరిత్ర సృష్టించింది. అదే సమయంలో మహిళల టీ20 అంతర్జాతీయ క్రికెట్లో రెండో బ్యాటర్ గా నిలిచింది. స్మృతి కంటే ముందు న్యూజిలాండ్ బ్యాటర్ సుజీ బేట్స్ ఈ ఘనత సాధించింది. సుజీ బేట్స్ ఇప్పటి వరకు 177 మ్యాచ్ లలో 4,716 పరుగులు చేసింది. ప్రస్తుతం స్మృతి మంధాన 154 మ్యాచ్ లలో 4007 పరుగులు చేసింది. ఇక మూడవ స్థానంలో హర్మన్ ప్రీత్ కౌర్ ఉంది. ఆమె 183 మ్యాచ్ లలో 3,669 పరుగులు చేసింది.

జాకబ్ డఫ్ అదిరే ప్రదర్శన

సర్ రిచర్డ్ హడ్లీ 40 ఏళ్ల రికార్డ్ బ్రేక్ వెస్టిండీస్ పై న్యూజిలాండ్ గ్రాండ్ ఐక్లర్

2026 ఐపీఎల్ మినీ వేలంలో రాయల్ ఛాలెంజర్స్ బెంగళూరుకు అమ్ముడైన న్యూజిలాండ్ పేసర్ జాకబ్ డఫ్ తాజాగా వెస్టిండీస్ తో టెస్టు సిరీస్ లో అదిరే ప్రదర్శన చేశాడు. తాజాగా ముగిసిన మూడో టెస్టులోనూ రెండు ఇన్నింగ్స్ లో కలిపి 9 వికెట్లు దక్కించుకున్నాడు. దీంతో మూడు మ్యాచ్ ల టెస్టు సిరీస్ లో 15.43 యావరేజీతో ఏకంగా 23 వికెట్లు పడగొట్టి సత్తా చాటాడు. ఇందులో మూడుసార్లు ఐదు వికెట్ల ప్రదర్శన చేశాడు. దీంతో డఫ్ కి ప్లేయర్ ఆఫ్ ది సిరీస్ అవార్డు దక్కింది. ఈ క్రమంలోనే అతడు 40 ఏళ్ల రికార్డ్ ను బద్దలు కొట్టాడు. తాజా సిరీస్ లో కలిపి ఈ ఏడాది డఫ్ మొత్తం 39 ఇన్నింగ్స్ లో 17.11 యావరేజీతో 81 వికెట్లు నేలకొల్పాడు. దీంతో న్యూజిలాండ్ మాజీ క్రికెటర్ సర్ రిచర్డ్ హడ్లీ 40 ఏళ్ల రికార్డును డఫ్ బద్దలు కొట్టాడు. ఈ క్రమంలోనే ఓ క్యాలెండర్ ఇయర్ లో ఇంటర్నేషనల్ క్రికెట్ లో అత్యధిక వికెట్లు నేలకొల్పిన కివీస్ బౌలర్ గా డఫ్ రికార్డు సృష్టించాడు. రిచర్డ్ హడ్లీ 1985వ నవంబరులో 29 ఇన్నింగ్స్ లో 79 వికెట్లు తీసి ఈ రికార్డ్ నెలకొల్పాడు. గత 40 ఏళ్లుగా ఈ

రికార్డ్ హడ్లీ పేరిటే ఉంది. అయితే ఈ మ్యాచ్ తో డఫ్ ఆ రికార్డ్ ను అధిగమించాడు. ఇటీవల అబుదాబి వేదికగా జరిగిన ఐపీఎల్ మినీ వేలంలో ఆర్నీబీ జాకబ్ డఫ్ ని కొనుగోలు చేసింది. అతడిని ఆర్నీబీ ప్రాంచైజీ రూ. 2 కోట్ల బేస్ ప్రైజ్ కు దక్కించుకుంది. ఇక తాజా సిరీస్ లో అతడు అత్యుత్తమ ప్రదర్శన కనబర్చడంతో ఆర్నీబీ ఫ్యాన్స్ పుల్ ఖుషీ అవుతున్నారు. ఇక ప్రస్తుతం భీకర ఫామ్ లో ఉన్న డఫ్ ని ఆర్నీబీ కూడా తొలి మ్యాచ్ నుంచే బరిలోకి దించే అవకాశం ఉంది. ఇదే రేంజ్ లో ఐపీఎల్ లోనూ వికెట్లు పడగొడితే డఫ్ కి వరల్డ్ క్రికెట్ లో మరింత క్రేజ్ రావడం పక్కా! అయితే ఈ మ్యాచ్ లో కివీల్ ఓపెనర్లు టామ్ లేథమ్, డేవన్ కాన్స్ అదిరే ప్రదర్శన చేశారు. రెండు ఇన్నింగ్స్ లోనూ ఈ ఇద్దరూ రెండేసి సెంచరీలతో మోత మోగించారు. దీంతో టెస్టు క్రికెట్ చరిత్రలో రెండు ఇన్నింగ్స్ లలో రెండేసి సెంచరీలు సాధించిన మొదటి ఓపెనింగ్ జోడీగా కాన్స్ కాన్స్- టామ్ లేథమ్ చరిత్ర సృష్టించారు. ఈ మ్యాచ్ లో కాన్స్ వరుసగా 227 పరుగులు, 100 పరుగులు చేయగా, టామ్ లేథమ్ 137 పరుగులు, 101 పరుగులు నమోదు చేశాడు. కాగా, సాంగడ్డపై వెస్టిండీస్ తో టెస్టు సిరీస్ ను న్యూజిలాండ్ కైవసం చేసుకుంది. తాజాగా జరిగిన మూడో టెస్టులో విండీస్ పై కివీస్ 323 పరుగుల భారీ తేడాతో నెగ్గింది. దీంతో 2-0 తేడాతో సిరీస్ ను దక్కించుకుంది. ఈ మ్యాచ్ లో బ్యాటింగ్ లో టామ్ లాథమ్, డేవన్ కాన్స్ సెంచరీలతో

రాణించగా, డఫ్ బొలింగ్ లో అదిరే ప్రదర్శన చేయడం వల్ల కివీస్ భారీ విక్టరీ కొట్టింది. తాజా సిరీస్? విజయంతో 2027 వరల్డ్ టెస్టు ఛాంపియన్ షిప్ పాయింట్ పట్టికలో న్యూజిలాండ్ రెండో స్థానానికి చేరుకుంది. ఈ సైకిల్?లో ఇప్పటిదాకా మూడు మ్యాచ్ లు ఆడిన కివీస్ రెండింట్లో విజయం సాధించింది. ఒక టెస్టు డ్రా

చేసుకుంది. దీంతో 77.78 పాయింట్ వర్సెటీజీతో రెండో స్థానంలో కొనసాగుతోంది. టాప్ లో ఆస్ట్రేలియా ఆరు మ్యాచ్ లకు ఆరు విజయాలతో 100శాతం పాయింట్ వర్సెటీజీతో ఉంది. ఈ పట్టికలో భారత్ 48.15 పాయింట్ వర్సెటీజీతో ఆరో స్థానంలో కొనసాగుతోంది.

నార్తల్ అఖండ-2 విడుదల

హిందీ ఆడియన్స్ స్పందన అంతంత మాత్రమే

టాలీవుడ్ సీనియర్ హీరోలు మెగాస్టార్ చిరంజీవి, నటసింహం నందమూరి బాలకృష్ణలకు తెలుగులో ఉన్న స్టార్డమ్ గురించి ప్రత్యేకంగా చెప్పాల్సిన అవసరం లేదు. ఆరు పదుల వయసులోనూ తమదైన శైలితో ప్రేక్షకులను మెప్పిస్తూ, యంగ్ హీరోలకు గట్టి పోటీ ఇస్తూ వరుస సినిమాలతో దూసుకుపోతున్నారు. తెలుగులో వీరిద్దరికీ అశేషమైన అభిమాన గణం ఉండటంతో పాటు భారీ మార్కెట్ కూడా ఉంది. అయితే నార్త్ మార్కెట్ విషయానికి వస్తే చిరంజీవి, బాలకృష్ణలకు ఆశించిన స్థాయిలో ఫలితాలు దక్కడం లేదనే అభిప్రాయం సినీ వర్గాల్లో వినిపిస్తోంది. మెగాస్టార్ చిరంజీవి స్వాతంత్ర్య పోరాట యోధుడి కథతో తెరకెక్కిన 'నైరా నరసింహ రెడ్డి' సినిమాతో నార్త్ ఆడియన్స్ ను టార్గెట్ చేశారు. భారీ బడ్జెట్, పాన్ ఇండియా రిలీజ్, అమితాబ్ బచ్చన్ కీలక పాత్రలో నటించడం వంటి అంశాలు సినిమాపై భారీ అంచనాలను పెంచాయి. కానీ హిందీలో పెద్ద ఎత్తున రిలీజ్ చేసినప్పటికీ, సినిమా ఆశించిన స్థాయిలో ప్రేక్షకులను ఆకట్టుకోలేకపోయింది. వసూళ్లు పరిమితంగానే నమోదయ్యాయి. ఆ తర్వాత మలయాళ సూపర్ హిట్ 'లూసిఫర్' రీమేక్ గా తెరకెక్కిన 'గాడ్ ఫాదర్' తో మరోసారి చిరంజీవి నార్త్ మార్కెట్ తన అదృష్టాన్ని పరీక్షించారు. రాజకీయ నేపథ్యం, పవర్ ఫుల్ పాత్ర ఉన్నప్పటికీ ఈ సినిమా కూడా హిందీలో పెద్దగా ప్రభావం చూపలేకపోయింది. ఇదే నమయంలో నటసింహం బాలకృష్ణ కెరీర్ లో భారీ బ్లాక్ బస్టర్ గా నిలిచిన 'అఖండ' సినిమాతో నార్త్ ఆడియన్స్ దృష్టిని ఆకర్షించారు. బోయపాటి శ్రీను దర్శకత్వంలో తెరకెక్కిన ఈ చిత్రం తెలుగులోనే కాదు, హిందీ డబ్బింగ్ వెర్షన్ కి కూడా యూట్యూబ్, టీవీ ప్రసారాల ద్వారా మంచి ఆదరణ లభించింది. ఈ నేపథ్యంలో 'అఖండ 2: తాండవం' పై హిందీలో కూడా మంచి అంచనాలు ఏర్పడ్డాయి. సీక్వెల్ నార్త్ మార్కెట్ లో క్లిక్ అవుతుందని బ్రేడ్ వర్గాలు భావించాయి. కానీ రిలీజ్ తర్వాత పరిస్థితి భిన్నంగా మారింది. హిందీ వెర్షన్ కు థియేటర్లలో స్పందన నెమ్మదిగా ఉండటంతో వసూళ్లు నిరాశపరిచినట్లు సమాచారం. ఇప్పటివరకు కలెక్షన్స్ కోటి రూపాయల మార్క్ ను కూడా దాటలేదనే ప్రచారం జరుగుతోంది. దీంతో చిరంజీవి హిందీ సినిమాల కంటే బాలకృష్ణ సినిమా మరింత తక్కువ వసూళ్లు సాధించిందన్న చర్చ మొదలైంది. టాలీవుడ్ మార్కెట్ లో 'అఖండ 2' విషయంలో అంచనాలు ఒకలా, ఫలితాలు మరోలా వచ్చాయని సినీ విశ్లేషకులు అభిప్రాయపడుతున్నారు. రానున్న రోజులలో అయిన వీరు అనుకున్నది సాధిస్తారా అన్నది చూడాలి.



దేశభక్తి ఒక్కటే కాదు.. కథాబలం కూడా ముఖ్యం

ఛావా విజయంపై నటుడు విక్కి కౌశల్

'ఛావా', 'ధురంధర్'.. ఈ రెండు సినిమాలు ఊహించని స్థాయిలో విజయాన్ని సొంతం చేసుకున్నాయి. ఈ సినిమాల విజయానికి ప్రధాన కారణం వీటి నేపథ్యం మాత్రమేనని కొందరు కామెంట్స్ చేస్తున్నారు. ఈ రెండు దేశభక్తి నేపథ్యంలో తెరకెక్కిన వల్లే విజయం సాధించాయంటూ వస్తోన్న కామెంట్స్ పై విక్కి కౌశల్ స్పందించారు. అలా అనడం సరికాదని.. నేపథ్యంతో పాటు వీటిలో ఎన్నో ఎమోషనల్ సన్నివేశాలు ఉన్నాయని అన్నారు. 'దేశభక్తి.. సినిమా విజయాలకు ఇది ఒక ఫార్ములా కాదు, అలా చెబితే అవమానించడమే అవుతుంది. దేశభక్తి నిర్వచించలేని ఓ అనుభూతి. దాన్ని మన సినిమాలు, సాహిత్యం, క్రీడలతో నిరంతరం చాటుకుంటూనే ఉండాలి. దేశంపై మనకున్న గౌరవం, ప్రేమకు నిదర్శనమే ఇలాంటి చిత్రాలు. మన దేశం గొప్పతనాన్ని ప్రపంచం ముందు చాటిచెప్పడానికి ఇదో మార్గం. 'ఛావా' లాంటి గొప్ప చిత్రంలో నటించినందుకు నాకెంతో గర్వంగా, ఆనందంగా ఉంది' అని విక్కి కౌశల్ అన్నారు. శంభాజీ మహారాజ్ వీరగాథగా విక్కి కౌశల్ ప్రధాన పాత్రలో తెరకెక్కిన చిత్రం 'ఛావా' లక్ష్యుణ్ణి ఉబేకర్ దర్శకత్వం వహించిన ఈ హిస్టారికల్ ఫిల్మ్ ఫిబ్రవరిలో ప్రేక్షకుల ముందుకువచ్చి భారీ విజయాన్ని అందుకుంది. ప్రపంచవ్యాప్తంగా రూ.807 కోట్లు వసూలు చేసింది. ఇక తాజాగా వచ్చిన 'ధురంధర్' శత్రుదేశమైన పాకిస్తాన్ లోని ఉగ్రవాద సంస్థల్ని మూలాలతో నహా పెకిలించి.. అంతమొందించేందుకు భారత ఇంటెలిజెన్స్ బ్యూరో చేపట్టిన రహస్య ఆపరేషన్ నేపథ్యంలో రూపొందింది. దేశభక్తి అంశాలతో ముడిపడిన ఈ పై యాక్షన్ థ్రిల్లర్ 17 రోజుల్లో రూ.845 కోట్లు వసూలు చేసినట్లు చిత్రబృందం తెలిపింది.



సమంతకూ తప్పని అభిమానుల తాకిడి

అభిమానుల అత్యుత్సాహం వల్ల 'ది రాజాసాబ్' ఈవెంట్ లో నిధి అగర్వాల్ ఇబ్బంది పడిన సంఘటన మురువక ముందే సమంతకు కూడా అలాంటి చేదు అనుభవమే ఎదురైంది. తాజాగా హైదరాబాద్ లో ఓ షాపింగ్ మార్ ప్రారంభోత్సవానికి వచ్చిన ఆమె తిరిగి తన కారు వద్దకు వెళ్తుండగా అభిమానులు ఒక్కసారిగా సిల్వీల కోసం ఎగబడ్డారు. దీంతో సమంత ఇబ్బంది పడ్డారు. బాడీగార్డ్లు ఆమెను జాగ్రత్తగా కారు ఎక్కించడంతో ఊపిరిపిల్లుకున్నారు. ప్రస్తుతం ఈ వీడియో సోషల్ మీడియాలో వైరల్ అవుతుండగా నెటిజన్లు అభిమానుల తీరును తప్పుపడుతున్నారు.

అనీల్ రావిపూడి అదుర్స్

ఎవతో ప్రచార వీడియో వైరల్

సినిమా ప్రమోషన్ విషయంలో దర్శకుడు అనీల్ రావిపూడి అనుసరిస్తున్న వైఖరి పూర్తిగా భిన్నంగా ఉంటుంది. తనదైన పంథాలో కొత్త ఐడియాలను అప్లై చేస్తూ, ప్రతి సినిమాను విడుదలకు ముందే ట్రెండింగ్ లో ఉంచడంలో అనీల్ దిట్ట. ప్రస్తుతం ఆయన మెగాస్టార్ చిరంజీవితో తెరకెక్కిస్తున్న చిత్రం 'మన శంకరవరప్రసాద్ గారు' విషయంలో కూడా ఇదే ఫార్ములాను ఫాలో అవుతున్నారు. ఈ సినిమా అనాన్స్ మెంట్ దగ్గర నుంచే వరుసగా క్రియేటివ్ ప్రమోషన్ రీవీయోలు రిలీజ్ చేస్తూ ప్రేక్షకుల దృష్టిని ఆకర్షిస్తున్నారు అనీల్. సినిమాతో సంబంధం ఉన్న ప్రతి అంశాన్ని ప్రమోషన్ గా మార్చి వైరల్ చేయడంలో మరోసారి తన మార్క్ చూపిస్తున్నారు. లేటెస్ట్ గా అనీల్ రావిపూడి ఏబి (ఆర్టిఫిషియల్ ఇంటెలిజెన్స్) టెక్నాలజీని కూడా తన సినిమా ప్రమోషన్ కోసం వినియోగించి అందరినీ ఆశ్చర్యపరిచారు. తాజాగా విడుదల చేసిన ఓ ప్రత్యేక వీడియో ప్రస్తుతం నెట్టింట వైరల్ గా మారింది. అలా నేను చూస్తూ పెరిగిన మెగాస్టార్ నుంచి? ఇలా నేను డైరెక్ట్ చేసే మెగాస్టార్ వరకు' అంటూ అనీల్ షేర్ చేసిన ఈ వీడియో అభిమానులను ఆకట్టుకుంటోంది. ఇందులో చిరంజీవి కెరీర్ లోని క్లాసిక్ సినిమాలు.. ఖైదీ, గ్యాంగ్ లీడర్, ఘురానా మొగుడు, జగదేకవీరుడు అతిలోక సుందరి, ముతామేస్త్రీ, అంజి, ఇంద్ర, శంకర్ దాదా ఎంటీబీఎస్, రాగూర్ వంటి చిత్రాల సెల్ఫీకు అనీల్ వెళ్లినట్లుగా ఏబి వీడియోను రూపొందించారు. మెగాస్టార్ తో కలిసి ఉన్నట్లుగా చూపిస్తూ తన అభిమానాన్ని విస్తృతంగా ఆవిష్కరించారు. వింటేజ్ చిరుని పరిచయం చేస్తూ రూపొందించిన ఈ వీడియో మెగా అభిమానులను సర్ప్రైజ్ చేస్తోంది. నెట్టింట ఈ వీడియోకు భారీ స్పందన వస్తుండగా, అభిమానులు సంబరాలు చేసుకుంటున్నారు. అదే నమయంలో కొంత మంది నెటిజన్లు మాత్రం 'అనీల్ ప్రమోషన్ స్ట్రాటజీ మూమాలంగా లేదు? సినిమా కోసం ఏదీ వదలడం లేదుగా' అంటూ కామెంట్లు చేస్తున్నారు. ఇదిలా ఉండగా, 2025 సంక్రాంతికి 'సంక్రాంతికి వస్తున్నాం' సినిమాతో ఫ్యామిలీ ఆడియన్స్ ను ఆకట్టుకుని బ్లాక్ బస్టర్ హిట్ అందుకున్న అనీల్ రావిపూడి, 2026 సంక్రాంతికి కూడా అదే ఫీట్ ను రిపీట్ చేయాలనే ఎ+లాన్చ్ ఉన్నారు. అందులో భాగంగానే మెగాస్టార్ చిరంజీవితో తెరకెక్కిస్తున్న 'మన శంకరవరప్రసాద్ గారు' తో సంక్రాంతి బరిలోకి దిగుతున్నారు.నయనతార హీరోయిన్ గా నటిస్తున్న ఈ చిత్రం జనవరి 12న భారీ స్థాయిలో విడుదల కానుంది. అలాగే వెంకి మామ (వెంకటేశ్) ఈ మూవీలో తొలిసారి చిరంజీవితో కలిసి గెస్ట్ రోల్ లో కనిపించనుండటం సినిమాపై అంచనాలను మరింత పెంచుతోంది.



24న మైసా ఫస్ట్ గ్లింప్స్ విడుదల

కన్నడ భాష రఘుక మందన్నా లీడ్ రోల్ లో నటిస్తున్న ప్రాజెక్ట్ మైసా. పాన్ ఇండియా బ్యాక్ డ్రాప్ లో వస్తోన్న ఈ చిత్రం నుంచి ఇప్పటికే విడుదల చేసిన రఘుక మందన్నా ఫస్ట్ లుక్ పోస్టర్ నెట్టింట వైరల్ అవుతుండగా.. రఘుక మందన్నా ఇదివరకెన్నడూ కనిపించని నయూ అవతార్ లో కనిపించనున్నట్లు హిందీ ఇచ్చేసారు మేకర్స్. తాజాగా మరో క్రేజ్ వార్తను షేర్ చేశారు. మైసా ఫస్ట్ గ్లింప్స్ ను డిసెంబర్ 24న గ్రాండ్ గా లాంచ్ చేయనున్నట్లు ప్రకటించారు మేకర్స్. ఈ చిత్రంలో రఘుక మందన్నా గోండ్ గిరిజన మహిళగా కనిపించనుందని పోస్టర్ తో తెలుస్తోంది. మైసా సినిమాతో డైరెక్టర్ గా ఎంట్రీ ఇస్తున్నాడు. అన్ ఫార్ములా ఫిల్మ్ బ్యానర్ పై తెరకెక్కుతున్న ఈ మూవీకి జేక్స్ బిజోయ్ మ్యూజిక్, బ్యాక్ గ్రౌండ్ అందిస్తున్నాడు. పుష్ప ప్రాంఛైజీలో శ్రీవల్లిగా డీగ్లామరస్ రోల్ లో పాన్ ఇండియా మార్కెట్ ను షేక్ చేసిన రఘుక మందన్నా మరి గోండు గిరిజన మహిళగా ఎలా మెప్పించబోతున్నదన్నది ఆసక్తి రేకెత్తిస్తోంది.ఈ మూవీలో పుష్ప 2 విలన్ తారక్ పాన్న్ ష్మ కీలక పాత్రలో నటిస్తుండగా.. కల్కి 2898 ఏడీ చిత్రానికి పనిచేసిన ఆంపీ లాంగ్ గ్యుయన్ స్టంట్ మాస్టర్ గా పని చేస్తున్నాడని ఇన్ సైడ్ టాక్. ఈ డెబ్యూ డైరెక్టర్ ఇటీవలే మైసా నుంచి రఘుక మందన్నా అరైసివ్ లుక్ లాంచ్ చేసి హైవ్ క్రియేట్ చేస్తున్నాడు. కేరళలోని అధిరప్పిల్లీలో షూటింగ్ షురూ అయినట్లు ఇప్పటికే మేకర్స్ అప్ డేట్ అందించారు.

